

శ్రీ కాళి

తృప్తవాంఛవము



Approved by the Text-Book Committee for school use
Hide-Page 244 Fort St George Gazette Supplement
(Consolidated List) Dated 10-5-39

శ్రీ కాళి

రే డి స్టా డ రు తు

కాళి వామనము తుర్పు వామనము


శ్రీ రామ

ప్రవృద్ధపాండవము

గ్రంథకర్త CHECKED - 19

పూతలపట్టు శ్రీరాములురెడ్డిగారు

Acc. 4



ప్రకాశకులు

రెడ్డి సోదరులు

రాయవరము, తూర్పుగోదావరిజిల్లా.

బ్రాంచి:—రాజమండ్రి

1938

రిజవరు చేయబడినది]

[మొల 8 అకాలు



విషయ సూచిక



	పుట
పాండవ జననము	1
కుమార క్రీడలు	4
విద్యాభ్యాసము	7
కుమారాస్త్రవిద్యాపరీక్ష	11
గురు దక్షిణ	17
లాక్షాగృహము	24
హిడింబ వధ	29
ఏకచత్రపురము	32
బక వధ	36
అంగారపర్ణిడు	39
యంత్ర మత్స్యభంజనము	41
కృష్ణావివాహము	44
దుర్యోధనాదుల దురాలోచనలు	48
రాజ్యభాగము	52
పార్థ తీర్థయాత్ర	55

సుభద్రా వివాహము	59
ఖాండవ దహనము	61
సభాభవన నిర్మాణము	64
రాజసూయము	66
దుర్యోధన పరాభవము	73
దుర్యోధను దురాలోచనము	75
ఆపన్నరక్షణము	89
పునర్ద్వైతము	93
వనవాసగమనము	96

శ్రీ రామ

ప్రవృద్ధ పాండవము

—:పాండవ జననము:—

పూర్వము చంద్రవంశజు లగు రాజులకు హస్తినా పురంబు ముఖ్యపట్టనంబై భరతఖండం బఖండంబుగ వారిచేఁ బరిపాలింపఁబడుచుండెడిది. అయ్యెందవులలో విచిత్రవీర్య నకు ధృతరాష్ట్రుఁడు పాండురాజు నను నిరువురు పుత్రులుండిరి. ధృతరాష్ట్రుఁడు జాత్యంధుఁ డగుటచేఁ దండ్రి యనంతరము పాండురాజే మండలాధిపతి కావలసి వచ్చెను. అయినను నాంబాలికేయుం డన్నయెడఁ గల కౌరవముచే నాంబికే యునే సింహాసీతిపైఁ గూర్చుండఁబెట్టి యెల్ల కార్యములును దానే నిర్వర్తించుచుండెను. గాంగేయు శరబలంబును విదురు బుద్ధిబలంబును వారి కత్యంత సహాయజనకంబులై యొప్పారె. పాండురాజు దిగ్విజయంబుచేసి చతుస్సముద్ర ముద్రిత పృథివీతలంబు నన్న వశంబు సేసి యపార మణిగణ కనకనికరంబుచేఁ గోశాగారంబు నింపి పెంపుదీపింపఁ బె క్కశ్వమేధంబుల నగ్రజుచేఁ జేయించె.

తదుపరి యొకనాఁడు పాండు భూమండలాఖండ లుండు మృగయాక్రీడావినోదంబునఁ బ్రొద్దుపుచ్చ నిచ్చ

గించి హిమవత్ ప్రాంత వనాంతభూముల కరిగి పెక్కు
మెకంబులఁ జక్కాడి యొక్కచో జంటబాయని మృగమిథు
నంబు నక్కటికంబులేక యొక్కకోల నేలఁ గూలనేసె.
ఆ దుగలో మగమెగం బల్పావశిష్టప్రాణంబున “నో రాజ
పుంగవా! దుష్టమృగంబుల వధియించుట పాణకంబుగాదు
గాని నిరపరాధజీవుల హింసించ నీవంటి ధార్మికులకుఁ జన్నే?
పటవనోపక దీనాననంబున వెనుఁజూచువానిని, మై మఱ
చిన వానిని, జంటఁ బెనఁగినవానిని, బ్రసవించుచున్న
వానిని, జరాకోగపీడితులగువానిని నెఱచి యయోగిరం
బుగఁ గొను నెఱుకుమొఱకులై నఁ గాడిదప్పి యెప్పట
నొప్పింపకు. భరతికులదీపకుండవై సర్వధర్మముల యిమ్మె
ఱింగిన నీ విట్లుసేయ నెట్లు మనసాడె? సర్వప్రాణి సాధార
ణంబగు సుఖావసరంబున నున్న మమ్ముఁ జంపితివి కావున
నిక నీకుఁ బ్రియాసంగమ సమయంబునఁ బంచత్వంబు
సిద్ధించుఁగాత” మని శపించి విగతప్రాణంబయ్యె.

అదిగని పరమ నిర్వేదనపరుండై పాండుభూపతి
మంతనంబునఁ బెనుచింత నొంది కాంతలగు కుంతీ మాద్రుల
తోడ శతశృంగ పర్వత శృంగంబునకు నిర్గమించి సర్వేంద్రి
యంబుల నియమించి వానప్రస్థంబునఁ గందమూల ఫలాశ
నుండై తపంబు సేయుచుండెను. అంతం గొన్నిదినంబులకు

గొంతికి దుర్వాస వరకారణంబున ధర్ము సంశంబున యుధిష్ఠి
రుండు శుభముహూర్తంబునఁ బుట్టె.

ఆంబాలికేయుండు వానప్రస్థుం డగుటకు ధృతరా
ష్ట్రుండు చాల చింతించెను. కృష్ణద్వైపాయను వరంబున
గర్భంబుదాల్చిన యాంబికేయు రాణియగు గాంధారి, కుంతి
పుత్రవతి యగుటకును, దాను వత్సరకాలం బతిక్రమిం
చియుఁ బ్రసూతి గాకుంటకు నసూయ నొంది కడుపుగుద్ది
కొనియె. ఆ తాడనంబునకు గర్భపాతంబై భావిసూచనయుం
బోలె శత శకలంబులయ్యె. అపుడు పారాశర్యుం డచ్చటి
కేతెంచి “నీ కిట్టిగొనమ్ము తగునే?” యని గాంధారిం బదరి
వేదమ్ముల విభజించినట్ల పిండశకలమ్ముల విభాగించి
ఘృత భాండమ్ముల నుంచి శీతలజలమ్ముల అభిషేకించుచుండ
నియమించి నూర్వురు పుత్రులు నొక పుత్రికయు నుదితు
లగుదురని వచించి చనియె. ఆవలఁ గొన్నాళ్ళ కా భాండ
మ్ములనుండి దుర్యోధనాది సుతశతమ్మును దుశ్శల యను
సుతయు జనియించిరి.

దుర్యోధనుండు పుట్టిన దినమ్ముననే కుంతికి వాయ్విం
శమున మహాబలుండగు భీమసేనుండు జన్మించె. అమ్మలు
వత్సరమున లోకోత్తరుండగు నర్జునుండు పృథ కుదయించె.
తదుపరి కుంతి యనుమతమున మాద్రి యశ్వినీదేవతల సాకా

ధింప వారి యంశంబున నాయమ గర్భంబున నకుల సహ
దేవులు ప్రాదుర్భూతు లైరి.

అనంతరంబు వసంతమ్మున నొకదినమ్మునఁ గుంతి
మద్రపుత్రి రక్షణంబునం దేమటియున్న తటిని బాండురాజు
మాద్ర మనోహరాకృతికి మదనపరవశుండై కింద ముని
శాపము డెందమునం దలంపక యమ్ముగువం గవిసి యసు
వులఁ బాసె. భర్తృమృతికిఁ దానకారణమ్ముని యుమ్మలి
కమ్మునఁ దన తనయుల సవతి కొప్పగించి పతితోడఁ జిత్తిపైఁ
బరుండి సహగమనముసేసె. అచటి మునిముఖ్యులు గొంతిని
గొడుకుల నూతార్చి హస్తీపురికిఁ దోడితెచ్చి ధృతరాష్ట్రున
కప్పగించి పోయిరి.

—:కుమార క్రీడలు:—

తన సుతులఁ దమ్ముని తనయుల నొక్కరూపున
భావించి కురువల్లభుండు పోషించుచురా నక్కుమార పం
చోత్తరశతంబు దినదిన ప్రవర్థమానంబై కుమారక్రీడలం
దవిలి కటచునెడఁ బటచునెడఁ బెనఁగునెడ మునుఁగునెడ
నాడునెడఁ బాడునెడఁ బరస్పర విజిగీషా మనస్కంబై
చూపలు కనులకుఁ బండుగుసేయుచుండె. అందు విశేషించి
వాయ్వింశజుండగు భీమసేనుం డపరబలుండై యీదులా
డుచో ధార్తరాష్ట్రులఁ బందుండ్ర నొక్కొక భుజంబున నెక్కిం
చుకొని ముంచి ముంచి కారించి తీరంబుఁజేర్చు. పెనఁగు

లాటలయందుఁ బాండవుల నొకవంకను కౌరవుల నొకవంకను నిలిపి గాంధారేయులఁ దా నొక్కండ జయించు. ఫలాగ్ధులై వార లెక్కిన వ్రాతకుల వీరకనూఁకించి పండులతోఁ గౌరవ తండంబు నురలించు. ఏయాటయందును గురుకుమారులు మారుతిని మించరైరి. అంతియకాక బాధితాత్ములు కూడ నగుచుండిరి. దీని కోర్వక దుర్యోధనుండు తన తమ్ములతో రహస్యముగ నాలోచించి మదోద్ధతు మరుత్సూతిని హతుఁ జేయ సంకల్పించె. ఇదియే కురుపాండవ కలహబీజము.

ఒకనాఁడు భీముఁడు చల్లలాడి యలసి యొక్కండ యొక్కచోఁ గూర్కు నొంద నది యదనని కౌరవు లతనిఁ దీవల బంధించుకొనిపోయి గంగమడుఁగునఁ ద్రోసిరి. గుభా లున మడువునఁ బడుటతో వడముడి మేల్కని నీల్లి లతికా బంధంబులఁ ద్రెంచికొని కర్ణబంధంబుల న్రుంచి పుణ్యగతికి నెగయు పురుషునికరణి నీటినుండి యెగసివచ్చె.

మరల నొకనాఁడు సుయోధనుండు క్రూరవిషదంష్ట్ర కరాళంబులగు నురగంబులచేఁ బావనిఁ గఱపింప సారథిని నియోగించె. వాఁడు నిద్రితుఁడగు మరున్నందచు మర్మాంగ సంధులఁ గృష్ణసర్పములచేఁ గఱపించెఁ గాని యతని వజ్ర మయకాయంబున నవ్వ్యభదంష్ట్రలు దిగఁబడనోపవయ్యె. పాపవ్యవసాయుల చెయివు లెన్నండు నగ్ధవంతములు కానేరవు. అంత భీముఁడు మేల్కని యవ్విషోరగంబులఁ

గాలం జమరి సారథి ముక్కున వాతనెత్తు రొల్కఁ గేలఁ జఱచి వానిం గాలుప్రోలికిఁ బుచ్చె.

మఱియొక దివసంబున నందఱు వేడ్కమెయిఁ గొంత వడి వనవిహారంబు సలిపి కొంతసేపు జలవిహారంబు సేసి యలసి దుర్యోధనుండు దెప్పించిన భక్ష్యంబులఁ గుడువ వచ్చిరి. అందు భీమున కిప్పించినవి మిషమిళితములు. అది యెఱుఁగ కతఁడు వాడుకచొప్పునఁ గృష్ణార్పణమని భుజి యించెను. భగవదనుగ్రహముచే నది జీర్ణించి యమృతాన్నమయ్యెఁ గాని కొంతవఱకు గాఢనిద్రను గలిగించెను. ఆ తరుణంబునఁ గురుకుమానులు ప్రభంజన పుత్రు బంధించి కొని పోయి యీటెలనాటిన యఖాతంబునఁ గూలఁద్రోసిరి. దైవానుగ్రహమున నతఁ డా యీటెలసందున నడుగు మట్టము సేరెను. అందు వసించుచుండిన పాములు పావనిం గఱవఁగా నాతని మేనునుండిన విషమెల్ల వాని పాలయ్యె. అంత భీముండు మేలుకని యా పాముల మర్దింప మొదలిడ నాగరా జతనిఁ దన లోకమునకుఁ గొని చని పెక్కు మర్యాద లొనరించి పదివేల యేనుఁగుల బలము నీజాలిన యమృతకుంభములఁ బదింటిని ద్రావనిచ్చి మరలఁ గొని తెచ్చి కరిపురి ప్రాంతమున విడిచెను. భీముఁడు కడతేఱెనని కౌరవులు లోలోన ముదమందిరి. పాండవులు భీముని గానక నలువలకుల వెదకుచుఁ జింతాసాగరమున మునిగి

యుండిరి. మూడవనాడు గాడుపుపట్టి తోఁబుట్టువులఁ గలిసికొని వారి నానందముయులఁ గావించెను. తాము భీమున కొనరించిన యెగ్గులెల్లఁ గృతఘ్నునకుం జేసిన లగ్గు నుం బోలె నిష్పలంబైన సిగ్గువడి వెండియు నపాయంబు సేయు నుపాయంబుఁ జింతించుచుండిరి.

—:విద్యాభ్యాసము:—

భీష్ముని యోగంబునం జేసి కురుకుమారు లెల్లరుఁ గృపాచార్యునొద్ద విలువిద్వైఁ గఱపుచుండిరి. అప్పటికిని వారికి లోలో మాత్సర్యము నశించినది కాదు. కాని మునుపటివలెఁ గాక యిప్పుడు పాండవులు జాగరూకులై యుండిరి. కావున గాంధారేయుల కపటోపాయంబులు వారియెడఁ జాగినవి కావు. ఒకనాడు పురబాహ్యప్రదే శంబున రాజనందను లందఱు వేడుకతోఁ గందుకక్రీడ గావించుచుండిరి. కౌరవులు నూర్వు రొక ప్రక్కఁ బాండవు లేవు రొక వంక నిలిచి కందుకంబు నీవంక కావంక కానుపూ ర్విగఁ బంపుచుండిరి. తాఁ బంపు చెండును భీముడే పట్టుకొన వలయునని రోసంబు పురికొలిపి దుర్యోధనుండు తన భుజ సత్త్వంబుకొలఁది విసరివై చెను. తన్ను భంగంబు నొందిం పనో చంపనో తివిరివేయుటను వాయుజుండు గ్రహించి బంతి నొడిసిపట్టికొని తన శక్తికొలఁది మరల విసరివై చెను. కందుకంబు వచ్చు నురవడికిఁ గౌరవులు భయభ్రాంతులై

చెల్లాచెదరైరి. భీముండు గొల్లున నవ్వెను. నిరాతంకం బుగా బంతి వోయి యొక పాడునూత బడియె. దానినెత్తి యిమ్మని దుర్యోధనుఁడు వారల నిర్బంధించి క్రీడానిబంధ నల ననుసరించి పాడవుల వీపులపై బండలెత్తి యెండలో నిలువఁబెట్టించెను.

ఆ త్రోవను ద్రోణాచార్యుండు వచ్చి పాండుపుత్రుల యెడ జాలిగొని పడుకులఁ బుడమిం ద్రోసి “మీరలు భరతకుల ప్రసూతులరై శస్త్రాస్త్రవిద్యలఁ గరము ప్రసిద్ధుఁడైన కృపునకు శిష్యులరై నూతఁబడిన కాంచన కందు కంబు నెత్తికొననేరకుంటిరే? ఇటు చూడుఁ” డని యొక బాణంబును గందుకంబునకు నాటించి దాని పుంఖంబును మఱియొక బాణంబునఁ గాడనేసి యట్లే యొండొండ బాణరజ్జువు గావించి దానిం దిగిచికొని యిచ్చిన రాకు మారు లెల్ల నిచ్చమెచ్చిరి. మెచ్చక వివ్వచ్చుండు కందు కంబును మరలఁ గూపంబునఁ బడవైచి ద్రోణునియట్ల యతండును బాణరజ్జువున దానిని లాగికొనెను. ఆ వింత గని యెల్లరు విస్మయపడిరి. ద్రోణుండు తన మనంబున నితండు తనకు వలయు శిష్యుండని యెంచెను.

తదనంతర మా కుమారులు ద్రోణుం దోడ్కొని పోయి తాత యగు భీష్మునకుం జూపిరి. అతఁ డాతని గారపించి యతని యుదంతంబంతయు నెఱింగి మనుమలకు

నస్త్రుగురునిగాఁ జేసెను. నానాదేశ రాజసూనులు
వచ్చి ద్రోణునియొద్ద నస్త్రువిద్య గఱచుచుండిరి. కర్ణు
డును నతనియొద్ద విలువిద్య నేర్చికొనుచు నర్జును నేర్పును
మెచ్చక మచ్చరించుచు దుర్యోధనపక్షపాతి యగుచుండె.
అతనిఁ గుతీపుత్రుడని కౌరవ పాండవు లెవ్వరు నెఱు
గరు. గురుపుత్రుడగు నశ్వత్థామయు నర్జును కుశాగ్ర
బుద్ధికి మత్సరించి రహస్యంబుగ నన్నసాధకుం బిలిచి
'నీ వర్జునునకుఁ జీకటిఁ గుఱునంబెట్టకు' మని పంచిన
వాఁడును నట్లు సేయుచుండ నొకనాఁడు పురందరనందనుండు
భుజించుతఱి మారుతాహతిం జేసి దీపమాతిన భోజన
క్రియాభ్యాసవశంబున నతండు మిగిలిన యన్నంబుఁ గుడిచి
యిట్టులే యభ్యాసవశంబున సర్వవిద్యలు సర్వకాలంబుల
సౌలభ్యంబులగునని నిశ్చయించి యది మొదలుగ నంధ
కారంబున సైతము నస్త్రువిద్యాభ్యాసంబు సేయుచువచ్చె.

అర్జునుని ప్రియశిష్యవృత్తికిని నస్త్రువిద్యాభియోగ
మునకు ద్రోణుండు కడుంగడు నానందించి 'ధనుర్విద్య
యందు నీ కొరులు సాటిలేకుండఁజేసెద' నని వాగ్దత్తముచేసి
మహీ తురంగ మాతంగశతాంగములపైనుండియేయు నేర్పును,
దండ్యసంకీర్ణ యుద్ధవిధంబులును, బహువిధ వ్యూహ భేదనో
పాయంబులును, దివ్యాస్త్రచయ ప్రయోగోపసంహార
క్రమంబును, గదాతోమరికుంత ప్రాసశక్త్యాది వివిధసాధ

నంబులఁ దన యెఱిఁగిన యర్థంబెల్లఁ గొఱచుఱుఁగులు
లేక కఱపి తదితరులను సర్వ శస్త్రాస్త్రవిద్యల జితశ్రములం
జేసె.

ద్రోణుని యర్జునపక్షపాతబుద్ధిని దుర్యోధనుండు
నశ్వత్థామయు గ్రహించి లోలోఁ గూడి గురుసన్నిధిని
దమ కడుపుబ్బు వెడలఁగ్రక్కిరి. గురుం డప్పు డేమియు
సమాధానమియ్యక నుఱునాఁ డొక వృక్షాగ్రమున నొక
కృత్రిమపక్షిఁ గట్టించి యొక్కొక్కనిగాఁ బిలిచి “పక్షిం
జూడుము. పిదపఁ దరువుం జూడుము. పదపడి నన్నుఁ
గనుము” అని యొక్కొక్కని జూడ నియమించి మీకుఁ
గానవచ్చువానిం జెప్పుడన, వారలు పక్షి వృక్షము
మీరలు నగపడుచున్నా రనిరి. అర్జునున కట్లే చూప
నతండు పక్షి శిరము తప్ప మఱొండు గానరాదన నతని
గుఱి మెచ్చి యప్పక్కి నేయుమన నతం డవలీల దాని తల
నేల డొల్లనేసె.

మఱియొకనాఁడు ద్రోణుండు శిష్యులతో గంగ
కరిగి యందుఁ గ్రుక్కులిడుచుండ నొక మ్మోసలి యాతని
పాదంబును బట్టుకొనెను. దానినుండి విడిపించుకొన సమ
ర్థుండయ్య నగ్గురుండు తన్ను విడిపింపుడని శిష్యులకుఁ
జెప్ప వార లతనిం బట్టిన మకరంబు శరంబులఁ గనుపడమిం
జేసి శరంబుల దాని సమయింపంజాలక మిన్నక చూచు

చుండ సురేంద్రనందనుం డేను బాణంబులఁ గానరాని
గ్రాహంబును బొలియించి గురుని విడిపించె. శ్రద్ధకొలఁది
విద్య యని ద్రోణుడు నొడవ నందఱు నర్జును నస్త్రకౌశ
లంబుఁ బ్రస్తుతించిరి. సుయోధనాశ్వత్థామలు సిగ్గునొందిరి.

—:కుమారాస్త్రవిద్యాపరీక్ష:—

కుమారులు సర్వ శస్త్రాస్త్రవిద్యా పారగులై రని
విని ధృతరాష్ట్రం డమందానంద కందళితహృదయుండై
వారి విద్యాప్రాధిమంబు గురుజనసమక్షంబునఁ జూడ
నిచ్చగించెను. ద్రోణుడును దదుద్దేశాయ త్తచిత్తుండై
యంధరాజున కెఱింగించిన నతండు రంగస్థలంబు సిద్ధంబు
చేయించెను. పెద్దలు తత్తదుచితస్థలంబుల నలంకరించిరి.
సామాన్యజనంబు లిసుకవైచిన రాలకుండ మూఁగిరి.
కాంతాజనంబుల కొక పొంతస్థల మేర్పఱుపఁబడియె.
ధౌతాంబరాభరణ మాల్యాను లేపనోప శోభితుండై
ద్రోణుడును, నతని పిఱుద ధర్మజ ప్రభృతులు జ్యేష్ఠాను
పూర్వంబుగా గోధాంగుళీతను శిరస్త్రాణులై బాణయత
తూణులై ధనుఃపాణులై కురుకుమార శ్రేణియు రంగస్థలం
బునకు విచ్చేసి యాచార్కు ననుమతంబున నా రాకొమ
రులు తమ తమ విద్యాకౌశలంబులఁ జూప మొదలిడిరి.
కొందఱుసివర్ణ కుశలతం గనఁబఱచిరి. మఱికొందఱు
స్వనామాంకిత శరంబుల సంధించి లక్ష్యముల నేసిరి.

ఇకఁ గొందఱు రథ గజ తురగాయాధ దక్షతం బ్రకటించిరి.
వేఱొక కొందఱు కుంతతోమర పరశు పట్టిన శూలగదా
ద్యాయధంబులఁ దమ కటిమం జూపిరి.

అంత సభాసదుల వీక్షణంబు లొక్కుమ్మడి నింకొ
క్క ప్రక్కకు మరలె. అటనేక శృంగసముత్తుంగ శైల
ద్వయంబు పోలిక భీమ దుర్యోధను లుద్యద్గదాహస్తలై
మహామత్సరంబుతోఁ బరస్పరజయైక కాంక్షతోఁ బోరఁ
దలకడిరి. పాదఘాతంబులఁ బృథివి యద్రువ రోదసీ కుహ
రంబు భేదిల్ల హుంకారంబులు సేయుచు గదాఘట్టనంబుల
మిడుగులు లుప్పతిలి పఱవ వారి రణంబు ఘోరాకృతి
దాల్చి భావిపాండవ కౌరవ సమరసూచన పటిష్ఠంబై
యొప్పె. న్రోణు డశ్వత్థామం బంచి వారి పోరు
వారించి వారాశిం బోలె న్రాయుచున్న వాదిత్రశబ్దంబు
లుడిగించి “యింక నా ప్రియశిష్యుండగు నర్జును నస్త్ర
విద్యా కౌశలంబు గాంచి వినోదింపుఁ” డనియె.

ఘన ధచుర్నస్తకస్యస్త దీర్ఘ బాహుడై కనక కవచా
వృతుడై బద్ధతూణీరుడై యర్జునుఁడు, తన్నుఁజూచు జనం
బులు “వీడె కృతహస్తఁడు. నిస్తులాఖిలాస్త్రవిద్యుఁడు. భరత
కులాలంకారుఁడు. పృథాశాంత గర్భశుక్తి ముక్తామణి”
యని పొగడ, నది విని కుంతి యనంతహర్ష విస్తారితలోచనయై
తనయునిగని పొంగి యానందబాష్పధారలు జడిగొనఁగా

నడతెంచి రంగమధ్యంబున నిలిచి గురుజనంబులకు వంద
నంబు లొనరించి వారల యాజ్ఞంగొని తన యస్త్రవిద్యా
పాండితిం జూప మొదలిడి యాగ్నేయాస్త్రాబున భీకరాగ్నిం
బుట్టించి వారుణాస్త్రాబున నపారజలాబుగల్పించి యనిల
శరంబునఁ బ్రచండవాతంబు గలిగించి మేఘబాణంబున
మహామేఘంబుల నొనరించి భూమిబాణంబున భూమ్యా
కారమునఁ గన్పట్టుచు, శైలబాణంబునఁ బర్వతాకృతిం
బొడకట్టుచు నదృశ్యాస్త్రవిద్య పేర్చి నదృశ్యుండగుచు
క్షణక్షణంబున ప్రాస్ఫుండగుచు దీర్ఘుండగుచు సూక్ష్మఁ
డగుచు స్థూలుండగుచు రథియగుచు సారథియై కానంబకుచుఁ
దురగగతుండై పొడనూపుచు మహీగతుండగుచుఁ జూపఱు
కనుల కబ్బురంబు సంపాదించి యొద్రజాలికుని పోలిక
నెల్లర స్తంభీభూతప్రాణుల నొనర్చె. ధన్యవాదంబు లాశీ
ర్వాదంబులు పొగడ్తలు కరతాశధ్వనులు వాద్యధ్వను
లొక్కటై బెరసి రోదోంతరంబు నిండె.

ఆ సమయమున సభ్యుల మనముల కాశ్చర్యంబు సం
పాదింపఁ గర్ణుండు భుజాస్ఫాలనంబు సేయుచు రంగద్వారం
బునఁ బొడకట్టె. సభయెల్లఁ జేమ చిటుకుమన్నఁ దెలియు
నంత నిశ్శబ్దముతో నుండె. ఘనతమంతును, సహజోజ్జ్వ
లత్కవచకుండలుండును, బాలార్క ప్రతియిండును, సువర్ణ
వర్ణుండు నగు కర్ణుండు రంగమధ్యంబునకుఁ జొర్రెంచి కృప

ద్రోణులకు నమస్కరించి సజలజలధర ధాన్య గంభీరవచనం
 బుల సవ్యసాచి నాక్షేపించి “యద్జునా! నీవ కడు నేర్పు
 కాడవని నిక్కవలదు. నీవంటివారు పెక్కురున్నారు. నీవు
 చూపినవెల్ల నేనును జూపనోపుదు” నన నతని పలుకులు
 జనులకు విస్మయమును, నరునకుఁ గోపంబును, సుయో
 ధనునకుఁ బ్రీతియు నొనరించె. పదపడి కర్ణుఁ డర్జునుండు
 సూపిన యస్త్రవిశేషంబు లన్నియు నశ్రమంబునఁ జూపె.
 దుర్యోధనుండు మెచ్చి వానితో సఖ్యం బాచరించె. దుర్యో
 ధన ప్రీతికై కర్ణుం డర్జునుని ద్వంద్వయుద్ధమున నీ లావు
 చూపుమనియె. “తులువా! పిలువఁబడకమున్ను సభలకుఁ
 దానై చనుదెంచి పరాత్స పరిమాణంబు లెఱుంగక పాప
 భాగులు చను లోకంబులకుఁ జన గోరి త్రుళ్ళిపడియెదవేల?”
 యని యర్జునుఁ డధిక్షేపింప నినతనయుండు గనలి “యోరి
 శూరమ్మన్యా! ఈ రంగభూమి యస్త్రవిద్యా విశారదులకు
 వీరాగ్రే సరులకు సామాన్యముగాక వీరికిఁ జొరనగు వారికిఁ
 గాదను తారతమ్యంబుగలదే! పలుకులునేరక దుర్బలాశ్వా
 సాక్షేప నిబంధనములు పలికిన పౌరులు నగరే? వీర్యవం
 తుడవేని నిశితాస్త్రములతోఁ బ్రత్యుత్తర మి” మ్మనుడు
 నర్జునుండు నాచార్య భ్రాతృచోదితుండై యుగాంతకాలా
 నలుంబోలెఁ బ్రతిఘటించి నిలిచిన నయ్యిరువురకు నెక్కటి
 కయ్యంబు ప్రవర్తిలె. దుర్యోధనాదులు కర్ణవలన భీష్మ

ద్రోణ కృప పాండవు లర్జును వలన నిలిచిరి. దివ్యాస్త్రంబుల దివ్యులు మర్త్యులు నెఱుగఁద వా రిరువురుఁ బోరాడిరి. కర్ణ సంపజడిలో నర్జునుఁడు కొంతవఱకుఁ గానంబడకుండె. కొడుకున కెడరు దొడరెన కాదలంచి గొంతి ధృతివఱిగి సొమ్మసిల్లి విదురుని శీతలోపచారంబులఁ దేటి పరిదేవించుచుండె. అర్జునుఁ డనిలాస్త్రంబున నమ్మేఘపటలంబు పఱవ నేసిన నిరువు రాదిత్యసములై దర్శితులైరి. అపుడు ధర్మాధర్మవిమండగు కృపాచార్యుం డయ్యిద్దఱనడుమ నిలిచి “కర్ణా! కయ్యంబునకు నెయ్యంబునకు వియ్యంబునకు సమత వలయునొంద్రు. పాండుపుత్రునితో రణం బాచరింప నింకను వలతేని నీ వంశమును దల్లిదండ్రులంబేర్కొను” మన రాధేయుండు కుల జననీ జనకుల నామంబులఁ జెప్ప సిగ్గుపడి తల వాంచె. కర్ణ పక్షపాతి యగు సుయోధనుం డప్పు డిట్లనియె. “కులీనుండు శూరుం డధికసేనావంతుఁడు మువ్వరు రాజ శబ్దంబు ధరియింప నర్హులు. అది యెఱిఁగియు నెఱుఁగనివారి తెఱఁగున నిట్లాడనేల? రాజగు నర్జునునితో రాజుగాని యీ కర్ణుండు రణంబుసేయఁ దగఁడేని యిప్పుడ యిందఱ సమక్షంబున నంగరాజ్య మితని కిచ్చి రాజుం జేసెద” నని ధృతరాష్ట్ర నొప్పించి కర్ణ నభిషిక్తుం జేసె. నన్నింతవానిగాఁ జేసిప నీ యుపకృతి కే నేమిసేయును నని కర్ణుండన విడువని చెలిమిగలిగియుంట ప్రతిఫలంబని దుర్యోధనుండు వాక్రుచ్చె.

కొడుకు రాజ్యాభిషేకంబు చూచి హర్ష పరవశుండై యధి
రథుండు రథంబు డిగ్గి వినయ వినమితోత్తమాంగుడయిన
తనయుని గాఢాలింగనంబున గారవించె. అది గని భీముండు
కర్ణుని సూతపుత్రునిగా నెఱింగి నగుచుఁ బరిహాసవాక్యం
బుల నిట్లనియె.

“సూతనందనా! ప్రతోదముగొని రథము గడపఁ
దగు నీకు నమ్ములుగొని నృపధర్మోదయఁడగు నర్జునుతో
రిణంబునేయఁ దగునే?

తే. ఉత్తమ క్షత్రియ ప్రవ శ రోపయోగ్య
మైన యంగరాజ్యంబు నీ శ కర్ణమగునె?
మంత్రపూతమై గురు యజ శ మాన భక్త్య
మగు పురోడాశమది కుక్క శ కర్ణమగునె?”

అని యెత్తిపోడిచెను. అ పలుకులకుఁ గర్ణుండు బదులు
పలుక నేరక వెలుకఁబాటిన మొగంబుతో నాదిత్యుం జూచుచు
మిన్నకుండె. అతి వ్రేడితుండైన యా రాధేయుంజూచి యలిగి
భ్రాతృపద్మ వనమధ్యంబునుండి దుర్యోధన మదాంధగంధ
సింధురంబు వెలువడి వచ్చి భీమున కిట్లనియె.

“అనిలజా! లేడికడుపున బెబ్బులిపుట్టునే? ఇట్టి
దివ్యతేజం డల్చునికి జవించునే? ఇంతయేల? శూరుల
సురల నదుల జన్మంబు లడుగంజెల్లునే? వజ్రంబు దధించి
యెమ్మునఁ బుట్టదే? స్కందుని జన్మమున కాకరమేది?

ధర్మవినుండగు కృపుండు శరజన్ముండుగాఁడే? ద్రోణుండు
కుంభసంభవుండుగదా? విప్రులకు సత్త్రియు లుదయి
పరే? ఇంతదూరము తడవనేల? మీ జన్మంబులు సైత
మిట్టివిగావే? దివ్యలక్షణ లక్షితుండును సహజ కవచకుండ
లుండును గాని ప్రాకృతపురుషుండు గాఁ” డని కర్ణుం దో
డ్చొని యస్త్రవిద్యాసందర్శన రంగంబు వెలువడి నిజ
మందిరంబున కరిగి నాఁటిచండి కర్ణు బాసటజేసి యర్జును
వలని భయంబుడిగి తొమ్మునఁ జేయిడి హాయిగ నిద్రవోయె.
కర్ణుగాంచి గొంతి తన ప్రథమ తనయుండని యెఱింగియు
లోకాపవాదంబునకు వెఱచి బయల్పడక పుత్రప్రేమ
యెఱుకపడనీక యుండె. కర్ణ దుర్యోధను లేగిన తరువాత
నందఱు తమ తమ సదనంబుల కేగిరి.

—:గురుదక్షిణ:—

మఱునాఁడు వఱువాత లేచి గురుండు నిత్యకృత్యం
బుల నిర్వర్తించికొని పఠనమందిరమునకు విచ్చేసెను. యథా
రీతిని శిష్యులందఱు వచ్చి గురునకుఁ బ్రణమిల్లి “మహాత్మా!
తమయొద్ద నభ్యస్తశస్త్రులమైతిమి. గురుదక్షిణ సమర్పింపఁ
గోరిక పొడముచున్నది. గురుదత్తంబు శాశ్వతంబు. శిష్యు
లర్పించునది నశ్వరంబు. అయినను మా యభిలాషంబు వ్యర్థ
పఱుపక భవదభీష్టంబు మా కెఱుక పఱపుఁ” డనవుడు
ద్రోణు డిట్లనియె.

“అంతేవాసులారా! మీ భక్తికిఁ గడు సంతసంబొదవె నా కొండు కోర్కె గలదు. అది మీచే నెఱవేఱుట సమంజ సంబు. దాని వివరితు వినుండు. తొల్లి బాల్యంబున నేనును బాంచాలరాజసుతుండగు ద్రుపదుండును నగ్నివేళుం డను మునివరు నొద్ద ధనుర్వేదం బభ్యసించుతఱి ‘నేను రాజగు నాఁడు నా యొద్దకు వచ్చి నా రాజ్యభోగంబుల నీవు ననుభ వింపు’ మని స్నేహార్ద్రచిత్తంబునఁ బలికె పృషతు షరో త్తుంబునఁ దాను రాజగునాఁడు నేను గృపిని బాణిగ్రహణంబు సేసి యశ్వత్థామ యను పుత్రుం బడసి వాఁడు పాల కేశువ దారిద్ర్యంబుకంటెఁ గష్టం బొండెద్దియు లేదని యెదం దలపోసి మరణంబుకంటె నైచ్యంబైన యాఞ్ఞాగుణంబు కారాదని వగచి యెడరులలో బాల్యసఖు వేడికో లుచితంబ యని నిశ్చితాత్ముండనై ద్రుపదునొద్దకుఁ జని నన్నును బాల్యమైత్రి నెఱిగించికొని నాలుగు పాడియావుల నడి గితి. నా పలుకులు విన సహింపక పార్షతుం డలిగి “ఓయీ పాఱుఁడా! తారతమ్య మెఱుఁగక యిట్లు పలుకఁ దగవ య్యేనే? సమశీలవ్రతులకు సమసుచరితులకు సమ ధనవంతు లకు సఖ్యం బొడఁగూడుఁగాక!

చ. ధనపతితో దరిద్రునకుఁ

దత్తవిదుండగు వానితోడ మూ

ర్భునకుఁ బ్రశాంతుతోడఁ గడుఁ

గూరునకుఁ రణశూరుతోడ భీ

రునకు వరూధితోడ నవ

రూధికి సజ్జనుతోడఁ గష్ట దు

ర్జనునకు నెవ్విధంబునను

సఖ్యము దా నొడఁగూడ నేర్చునే?

అదియుఁగాక రాజులకుఁ గార్యవశంబునం జేసి మిత్రా
మిత్ర సంబంధంబులు సంభవించుఁ గావున మీబోటి పేద
పాఱువారలతో మామట్టి రాజులకుఁ గార్యకారణవశంబైన
సఖ్యం బెన్నుండును గానేర” దని సదస్సున నవమానింపఁ
జేయునది నేరక యూరక యటనుండి యిటకువచ్చితి. ఆ యవి
వేక కారణ దారుణైశ్వర్యగర్వితుండగు పార్వతు నొడిచిపట్టి
తెండు. ఇదియ నా కిష్టంబైన గురుదక్షిణ”

గురుని పలుకుల కుల్లసిల్లి వల్లెయని నృపనందను లెల్ల
రసంఖ్యబలసమేతులై దిశలు భేదిల్ల నార్పుచుఁ గదలి పాంచాలు
పురంబు ముట్టడించిరి. కాని పాంచాలు శరవృష్టి సైఁపనేరక
దిశలకు విచ్చి పాటిరి. అది గని యర్జునుండు “గురుసఖుఁడని
యైన యెన్నక ద్రుపదు నల్పునిగా నెంచి తాఁకిన నెట్లగు?”
నని గురు ధర్మజులకుఁ బ్రణమిల్లి దీవనలంబడసి భీమసేనుండు
సేనాగ్ర చరుండుగాఁ గవలు చక్రరక్షకులుగాఁ గదలి పాం
చాల వాహినీపారావారంబు సొచ్చిన భీముండు సర్వసైన్యం
బుల నుగ్గాడుచుఁ జెదరె. అర్జునుండు ద్రుపదుఁ గాలుసేతులు
గదల్పినీక యుపవాసను ముంచి యతని గథంబుమీఁదికి
లంఘించి,

క. “ప్రక్షీణదర్పు ద్రుపదు ర
 థాక్షయుతోఁ గట్టితెచ్చి ర యర్జునుఁడు క్రియా
 దక్షుండయి గురునకు గురు
 దక్షిణ దానిచ్చిచేసెఁ ర దత్సమ్మదమాన్.”

క. వీరెవ్వరయ్య న్ద్రుపద మ
 హారాజులె! యిట్లు కృపణు ర లై పట్టువడన్
 వీరికి వలసెనె! యిపుడు మ
 హారాజ్య మదాంధకార ర మదివాసెనొకో!”

అని ద్రోణుండు నగుచు ద్రుపదు సమీపించి “యింక
 నైన మమ్ము నెఱుంగనగునే? ఇతఁడు నా శిష్యుఁ డర్జునుం”
 డని కట్లు విడిచిపుచ్చె. “ఇంత కష్టించి తెమ్మనుట యింత
 సులభముగ విడిచిపుచ్చుటకేనా? ఉత్తముల కోపంబును
 దృణహుతాశనంబును దీర్ఘంబులుగానేర” పని రాకుమారు
 లనిరి. అర్జునుని పరాక్రమంబునకు సంతసిల్లి గురుండు
 బ్రహ్మశిరోస్త్రంబు సప్రయోగనివర్తనంబుగా నిచ్చి యెన్నఁ
 డేని నేను యుద్ధంబుసేయునపుడు నాతోఁ బ్రతీయుద్ధంబు
 సేయకుంటయ నీ విచ్చు గురుదక్షిణ యనఁ బాండవ మధ్య
 ముండు ప్రణామపూర్వకంబుగ నంగీకరించె.

ద్రుపదుండు ద్రోణునిచే బంధవిముక్తుండయ్యుఁ గోప
 పాశబద్ధుడై యప్పరిభవంబునకుఁ బ్రతీకారంబు సేయం
 దలచి బ్రాహ్మణోపాస్తి సేయ చు వానప్రస్థుండై యుప

యాజి యను మునిం బ్రార్థించి 'నీకు లక్ష ధేనువు లిచ్చెద. ద్రోణుని వధింపఁ గల పుత్రుండును, నర్జును దేవిగాఁ గల పుత్రియుఁ బొడము నిష్టి సేయుపు' మన నతండు ఫలార్థి యగు మా యన్నకడకుఁ బొమ్మన నతం డతని కడ కేగి యర్థింప యాజుండు యాజకత్వంబున కొడంబడి పృషత పుత్రునిచేఁ బుత్ర కామేష్టి సేయించె. అయ్యగ్నికుండంబు నుండి భయంకరాకారుఁడును వివిధాయుధ ధరుండును వర్ష కిరీటాది భూషణ భూషితుండును రథారూఢుండు నగు పుత్రుండును సర్వలక్షణ సంపన్న యగు కుమారీరత్నము నుదయించిరి. వారలకు స్రుపదుండు ధృష్టద్యుమ్నుండు కృష్ణ యను నామంబుల నిడి, ప్రేమం బోషించుచుండె.

ధృతరాష్ట్రుండు యుధిష్ఠిరు యావరాజ్య ధురం ధరుఁగా నెఱింగి భీష్మ విదురులతో విచారించి యావరా జ్యాభిషిక్తుం జేసె. తమ్ము లుల్లసిల్లిరి. దుర్యోధనాదులు లోలోఁ దల్లడిల్లిరి. మంతనంబులు సేసిరి. శకుని యాప్త ముత్రి కణికుఁడనువాఁ డిట్లనియె.

“దుర్యోధనా! ధగణీశుఁడగువాఁడు దండవిధానం బున వర్ణాశ్రమధర్మంబులఁ దప్పక నడపుచుండు. కార్యా కార్యము లెఱుఁగక దుశ్చరితుఁడైన యహితుని గురునైన శాసింపవలయు. అవిచారితకార్యంబు తుడిమిట్టనేరదు. ఏకార్యమునైన మృకుతనైన దారుణభంగినైనఁ దన్నపా

యత నొందకుండ నేర్పున నెఱవేర్పవలయు. ఆత్మచ్ఛిద్రము లన్య లెఱుంగనీక పరుల ఛిద్రము లెఱుంగవలయు. బలహీనులైన యపుడ శత్రులఁ జెఱుపవలయు. వారినల్పులని యుపేక్షింపఁ జనదు. ఇంచుక ముల్లైనను బాదంబున నున్న నడవ శక్యమగునే? వీరు వారనక రాజెల్లప్పు డేరిని నమ్మకుండునది కార్యంబు. అపకారిని దనయొద్ద నిడికొని యుండువాఁడును విటపివిటపాగ్రంబున నిద్ర వోవువాఁడును సమానులు. శాత్రవు సామ దాన భేదముల నమ్మించి సులభోపాయంబున నిర్జించుట నీతిమంతుల లక్షణము. అపకారులయినవారిని బరులనైనఁ బాంధవులనైన నుపేక్షింపక యాత్మరక్షాపరుండవై దూరంబు నేసి దూషింపుము”

కణికుని మతంబు విని మర్యోధనుండు చింతాక్రాంతుండై యొకనాఁడు తండ్రికడఁ జేరి యడఁకువ గదుర నిట్లనియె. “తండ్రి! పాండవులు వీరులని వారి కెల్లప్పుడు వెఱుతు. దానికిఁ దోడు వారికి యశావరాజ్య మిచ్చితివి. దానంజేసి పౌరులు నిన్ను నన్నాదరింపకున్నారు. ప్రజాచక్షుండు ప్రాభవంబునకు సమర్థుండుగాఁడు. భీష్ముఁడు మున్నే రాజ్యనివర్తనంబునఁ గృతప్రతిజ్ఞుండయ్యె. తరుణుడయ్య గుణవృద్ధుడైన ధర్మజుండు పరాక్రమవంతులై విధేయులైన తమ్ములఁ గలవాఁడు సర్వవిధంబుల సామ్రాజ్య

వట్టాభిషేకమున కర్హుండు. అతని యండ మనము సుఖంబుండువారము. దీనికి భీష్మ వికురు లొడంబడంగలవారని యెప్పుడు విచారించురని వింటి. వెంటనే పాండువు లప్పురంబు వాయునట్లుగాఁ జేయుము” అనిన కొడుకునకు జనకుఁ డిట్లనియె.

“కుమారా! నేను రాజ్యాభిషేకంబున కర్హుండ నైనను దమ్ముండగు పాండువుపాలుండు సన్నధికగౌరవంబున సింహాసనంబుపై నునిచి జగజ్జిగ్ముఖై యెల్లనృపతుల నా కరిగాఁపులుగా నొనర్చి పెక్కు జన్నంబులు నాచేఁ జేయించె. అతనికన్న సుగుణంబుల మిన్నలైన పాండు కుమారుల నెట్లు పాపనేర్తు? ఈ దుర్విచారంబు వలదుడు గుమా” అనఁ దండ్రికి సుతుం డిట్లను.

“పైతృకరాజ్యలక్ష్మిని పాండుభూపుండు తాల్చుటం జేసి యతని తనయులు దాల్చినఁ బదపడి వారి తనయులు పాపై వారి వంశీయులును వసుమతీశ పదవి కర్హులగుదురు. మే మిప్పుడు తప్పిన మా వంశమెల్ల రాజపదవికిఁ దప్పు. నీ కొడుకుల మేలు సూడఁగోరితేని తమ్మునిపైఁ దమ్ముని సుతులపైఁ గల మమతను బాటఁదోలుము. వారిని వారణావతంబునకుఁ బనుపుము. క్రమాగతంబై ప్రజానుతాగంబు మన యెడ మఱలు. మనకు రాజ్యంబు సుప్రతిష్ఠితంబైన మఱి వార లిందులకు వత్తురు”

అనిన సుయోధను మాటలకుఁ బుట్టుగుడ్డి యొడంబడి పాండవులం బిలిచి వారణావతంబునకుఁ బొమ్మని యాజ్ఞాపించె. అదివఱకు దుర్యోధన ప్రేరితులై తన్మంత్రులు ధర్మజనోద్ధ వారణావతంబును గూర్చి వివిధవిధంబుల వర్ణించుచుంటూ జేసి పశుపతి నివాసంబును త్రొలితపాప భంగ గంగాతీరంబును నగు వారణావతికింబోవ సమకట్టిరి.

—:లాక్షాగృహము:—

దుర్యోధనుండు పురోచనుం బిలిచి “సీవు నాకుఁ బరమవిశ్వసనీయుండవు. వాయుజవంబులైన వేసడంబులఁ బూన్చిన యరదం బెక్కి వారణావతంబునకు నేడ చని లాక్షా సర్జక రస సమ్మిశ్రంబైన ఘృత తైలార్ద్రంబైన మృత్తికాపుంజంబున నొక చతుశ్శాల విశాలంబుగా మనోహరంబుగా నవిరళ సుధాధవళంబుగా నాయుధాగార సమీపంబున రచియించి యందుఁ బాండవుల నునిచి వార లేమఱి మఱిచి నమ్మి కొండొక కాలంబుండ నిన్నొరు లేఱుగకుండ నిమ్మైన యవసరంబున ఘోరానలంబు దరి కొలిపి పగఱ పంచత్వం బెఱిగి ర” మ్మని పంచిన, వాఁడును వారణావతంబున దుర్యోధను కఱపిన రూపంబున లాక్షా గృహారచనంబు నేయుచుండె.

పాండవుల పయనమ్ము సూచి పురంబున గుసగుసలు పుట్టె. ఏలొకో పాండుపుత్రులు వారణావతికిఁ బయనించి

రనువారును, అధరా జేల యిట్లాజ్ఞాపించె ననువారును,
భీష్మానులైన నేల వలదనరైరనువారును, రాజ్యంబహారింప
నీ బుద్ధి వొడమెనొకో యనువారును, ధర్మాత్ములగు కౌం
తేయులతో మనముం బోదనుచువారునై యెల్లరు పయనిం
చిరి. వారలనెల్ల ధర్మజుండు మెత్తనిమాటల నూతార్చి
క్రమ్మరించి పెద్దల యనుజ్ఞఁగొని తల్లితోఁ దమ్ములతోఁ
బయనించె. భీష్మానులు కొంతవఱకుఁ దోడుచని మఱిగి.
విదురుఁడు మఱికొంత దూర మేగి దుర్యోధనాదుల దుర్మం
త్రుంబు లెఱింగినవాఁడు గావున నితరు లెఱుంగని విధంబున
మేచ్చభాషలో ధర్మజున కిట్లనియె.

“కుమారా! రాజు లాశాపాశబాధితులు. నీతిజ్ఞుఁడు
పరేగితజ్ఞుఁ డాత్మాచుసారి విచారితపూర్వప్రారంభకార్యం
డాపదలని స్తరించుకొనఁగలఁడు. ఒక్కొక్కపుడు ప్రభువులకు
సలోహానిశితశస్త్రములనుండి శరీరరక్షణంబు కర్తవ్యంబగు.
కుశాగ్రబుద్ధియగువాఁ డలోహదంబును శత్రుదత్తంబును
నగు నాయుధంబుననే శత్రునిబర్హణంబుసేసి యాత్మరక్ష
ణంబు నొందఁగలఁడు. అట్లొనర్చువాఁ డాత్మతోఁ బంచ
పీడల నొనర్చుట సమంజసంబు. అడవియెల్ల దావాగ్నిదగ్ధ
మయినను బిలంబున నుండు మూషికంబు సులభంబునఁ
దప్పించుకొనఁగలడు. కనులు లేనివాఁడు దిక్కును దారిని
గానఁడు. ధృతిలేనివాఁడు విభూతిం బడయంజాలఁడు. తిరిగిన

వాఁడు దారినెఱుఁగు. నక్షత్రగతి నెఱుఁగువాఁడు దిక్కెఱుఁగు. ఇది విజ్ఞానమతము. ఇందలి రహస్యమెఱిగి జాగరూకుఁడవై వర్తిల్లుము” అని ప్రబోధించి మరలె.

ఫాల్గుణ శుద్ధాష్టమి రోహిణినాఁడు పార్థులు వారణావతముం జేరిరి లక్కయింట విడిసిరి. విదురు నుపదేశంబు ధర్మరాజు తమ్ములకు విస్తరించి చెప్ప వారుగ్రులై యిప్పుడ పోయి యా సిచులఁ బరిమార్త మనిరి. కాని ధర్మజుని శాంతవచనంబుల నోర్పునొంది యిందుండి తొలఁగుదమనిరి. “మనము తొలఁగిన మనలరోసి దుర్యోధనుం డపాయంబు సేయు. అది విమరామ లెఱిగిరేని కురుకుల సముద్ర త్రోభంబగు. మన మింద యుండి పురోచను వంచించి మనమ దీని రగుల్కొల్పి వెడలవలయు” నని ధర్మజుం డవరజులకుం దెలిపి పవలెల్ల నడపులకుఁ జని వేటమిషంబున మార్గంబు లరయుచుండిరి. విదురుని పంపున నొక్క ఖనకుండు చను దెంచి లక్కయింటికి నడవినడుమకు నొక సొరంగంబు త్రవ్వి యది భీమున కెఱింగించి బహుళ చతుర్దశినాటికిఁ బురోచ నుండు లక్కయింటిని దహించు. మీ రప్రమత్తులరై యుండుఁ డని హెచ్చరించి తన త్రోవం బోయె.

కృష్ణచతుర్దశినాఁడు వారణావత ప్రజలకెల్ల గొప్ప విందు జరుపఁబడియెను. పురోచను పనిచిన నిషాదవనిత యొకత యేవురు తనయులతోఁ గుంతిని తనయులను బ్రతి

దినము సేవించుచు వారి కృత్యంబు లెఱింగి పురోచనునకుం
జెప్పుచుండునది నాటి యుత్సవంబునఁ గొనుకొనితో మిక్కు
టంబుగ మద్యము సేవించి మత్తుమొయి నొడలెఱుంగక నిదు
రించుచుంట మారుతి యెఱింగి పురోచనుకంటె మున్న తా
నుత్సహించి వాని శయనగృహద్వారంబునకు దహను దరి
కొలిపి యన్న ను దల్లిని దమ్ములను బిలంబునకనిచి యాయు
ధాగారంబుతో లాక్షాగృహంబును హుతాశనున కశనంబు
గావించి ఖనకునితో విమరునకుఁ దమ కుశలంబుఁ జెప్పి
పంపి తల్లిని సోదరులను బిలంబు వెలువరించికొని చను
చుండునెడ వారలు నిద్దురచేఁ గాళ్లు తడబడ నడువనేరక
తడవుచున్నఁ గని తల్లిని మూపున ధర్మజ ధనంజయుల
భుజంబుల యముల నుత్సంగంబున నెక్కించికొని పగటి
పూట నడిచిన వడుపునఁ జీకటియనక ముండు గొడ్డు మిట్ట
పల్లములనక పఱచు రయమునఁ దరువులు సాలుగ మ్రొగ్గఁ
బదఘట్టనంబున తాలుపిండిగాఁగ సత్త్వంబు మెఱసి నెఱయ
రాతిరెల్లఁ జనియె. పగలగుడు భాగీరథి నుత్తరించి దక్షిణాభి
ముఖులై పాండవులు మార్తాండ మరీచి గోచరంబుగాని
గహనంబున నరుగుచు నధికత్తుత్పిసాసా పరవశులై నడవ
నోపక యున్న నందఱ నెప్పటియట్ల యెత్తికొని వడముడి
కడువడిం జని యొక్క వటమహీజాత శీతలచ్ఛాయాప్రదే
శంబున వారి నునిచి దాని యగ్రవిటపంబెక్కి సీరారసి దిగి

సమీపస్థ సరోవరంబునకుఁ జని యందుఁ గృతావగాహ
నుండై నీరాని యచ్చిద్రకమలపత్రపుటికల నీరంబుగొని
క్రమ్మఱి వచ్చునంతఁ దమ్ములఱేడు పశ్చిమాద్రి విశ్రమింపఁ
దన తమ్ములు నన్నయుఁ దల్లియు నవ్వట విటపిక్రిందఁ బయి
పుట్టంబులు పఱచికొని బాహుదండంబులు దలగడలుగా
నిడికొని నిద్రితులైనవారిం గని “యక్కటా! ఎంతవారి
కెంతలయ్యె! నీచులగు సుయోధనామల వలన నింతపుట్టె
గదా! కులపాంసనులైన యహితంబు లాచరించు బందుగులఁ
బొందక గ్రామస్థితైక వృక్షమపోలె దూరగతుఁడగువాఁడ
యత్తముఁడు.

క. పరహిత ఫలవంతులు సు

స్థిర మూలాన్వితు లపార శ ధీయుతులు పర

స్పర సంశ్రయమున జీవిం

తురు మనుజులు వనమలోని శ ద్రుమములపోలెన్”

అని ధృతరాష్ట్ర బంధుత్వంబు గర్హించుచు నిబి
డాంధకార నీరంధ్రంబైన దిశలు సూచుచుండె.

బుగ్గియైన లక్కయింటిని బౌరులు వెఱగందిచూచి
యందుఁ జచ్చి మసియైన నిషాదుల నాద్గరఁ గుంతీయత
పాండవులనుగా నిశ్చయించి వగచిరి. ధృతరాష్ట్రండు పాండ
వుల పంచత్వంబునకు పెల్లుగ దుఃఖించి యపరక్రియలఁ
గావించె. విదురుండు నెఱుంగనివాఁడుపోలె నడిచె. దుర్యో

ధనుండు పాండవుల వలని భయము నేఱిత్తోఁ దీఱెఁగదా
యని లోలోన సంతసిల్లుచుఁ బురోచనుని చావునకుఁ బైపై
విలపించె.

—:హిడింబ వధ:—

అటఁ బాండవులుఁ దల్లియు నిద్రించుచుండ భీముఁడు
వారిం గాఁచియుండె. తత్సమీపంబున బాలలతా తరువండ
మండపంబున నుండి హిడింబుఁడను నొక రక్కసుండు నిక్కి
చూచి లేచి మైవెంచి రూక్షకేశంబులువిదిర్చి యావులించి నీల్గి
నీరస వన్యమృగమాంసఖాదన జాత నిర్వేదనపరుండ నయిన
నాకుఁ బెద్దకాలంబునకు మనుష్యమాంసం బాస్వాదింపఁ
గలిగెనని యుల్లసిల్లి చెల్లెలి హిడింబ యను దానిం బిలిచి
“వంటయింటికిఁ గుందేటిరాకయుం బోలె నెవ్వరో మన
వనంబునకు మనుజులు వచ్చినవారలు. వారిం గొని తెచ్చి
నాకు వండిపెట్టు” మన నా రక్కసి త్వరితగతిం జని యొక
తరువు మఱువునఁ గొండొక ప్రొద్దు నిలిచి బృహద్వక్షుఁ
బుగడరీకాయతాక్షు సింహసంహనను బాండవసింహుని
భీముఁగని మనోజాతవేదనంబొంది కుండి మర్త్యస్త్రీరూపంబు
నొంది మరున్నందఁడు గదిసి నిజభ్రాతృ నియోగంబు
త్యజించి తన వృత్తం బావ్వంతా బతనికి వినిచి నన్నుం
జేకొని నీ సోదరులఁ దల్లిని గాఁచికొని యిష్టోపభోగంబుల
సుఖింపుము. వీరల బోధింపు మనవుడు భీమసేనుండు వెడ

నవ్వు నవ్వి “యో రక్క! ఎట్టి కష్టమేని యన్నదమ్ములఁ
దల్లిని విడిచి చపలసుఖంబున కాసించునె? వీరల బోధింపు
మంటివి!

ఉ. క్రచ్చుట నొక్క రక్కసుఁడ

కాఁడు సురాసురులెల్ల నొక్కటై

వచ్చిన నీవచూడఁగ న

వార్య బలోద్ధతిఁ జేసి వారలన్

వచ్చి పధితుఁగాక యిట

వచ్చి శ్రమంపడి యున్నచోటనే

నిచ్చగ వీరి దైన సుఖ

నిద్రకు భంగము సేయనేర్తునే?

వలతేని నీ యన్న నిటకు రావింపు” మనుచున్నంత

హిడింబ మసలుటకుఁ గ్రుద్ధుడై హిడింబుండు పండ్లు

గొలుకుచుఁ బటతెంచి కామరూపిణియై భీమునితో

సామోక్తులాడుచున్న చెలియలిం గని యుదరి పలుక నది

యుదరిపడి వెఱచఱచి మారుతి మఱువుసొచ్చె.

“మీ యన్నను నన్నుఁ జూడుము. భయంబడ

కును. మజ్జననిని సోదరులఁ గాంచియుండు” మని హిడిం

బకు భీముండు దెలిపి తను బొడువఁ గడఁగి వడివడిఁ

జేసఱనుకొంచు వచ్చు హిడింబుని చేతితో నట్టె యొడిసి

పట్టి తనవారికి నిద్రాభంగంబు గాకుండఁ దొలఁగ నీడ్చి

కొనిపోయి యొక్క ముష్టిఘాతంబున సాధులు ప్రిదులఁ బొడిచిన నప్పొలనుదిండి బీరువోవక రోదోంతరపూరితం బుగ బొబ్బరించె. అమ్మహాధ్వని విని కుంతియుఁ గొడుకు లును మేల్కొంచి యతి మానుషులైన రూపసౌందర్యం బుతో నున్న హిడింబ వలన యావద్వృత్తాంతం బరసి యర్జునుం బాపిరి. అతఁ డన్నయున్న నెలవున కసిగి నిశా చరుతోఁ బోరుచున్న యన్నం గని “మహాబలనందనా! రాక్షసవేళ యయ్యె. కాలయాపన చేయుచుంటివేల? ని లావునకు వీఁ డొక లెక్కయే?” యనుడు మల్లవిద్యా విశారదుండగు భీముండు రెట్టించిన బలాబున విజ్రుభించి యప్పిశితాశిం బట్టికొని ముక్కున వాతనెత్తురు వరదవాఱ నూఱుమాఱులు వీచి నేలఁబెట్టి కోలెముక మోఁకాట నూఁది త్రొక్కి పెళ్లున విడిచి విగతజీవుం జేసి విసర్జివైచె.

ఆ చిత్రవధం జూచి చిత్రీయమాణచిత్తులై భీముం బొగడుచు నందఱు హిడింబానుగమ్యమానులై యరుగు చుండిరి. హిడింబ రాక కొడంబడక కరువలిపట్టి “నిన్ను విశ్వసింపము. నీవును మీ యన్న తెరువునం బా” మృనిన నది వడవడ వడంకె. వధ కర్ణుడై వచ్చినవానిఁ జంపఁ దగుఁ గాని యబలను భీశచిత్తను జంపఁదగదని ధర్మజుండు వారించె. హిడింబ కుంతి మఱువు నేరి తన యవస్థయెల్ల వెడలించుకొని నే నతీతానాగత వర్తమానంబుల నెఱు

గుదు. వలసినచోటి కెల్లర నశ్రమంబున నెత్తికొని
పోయెద. ఇతనికై నా వారి విడిచితి. నన్నొల్లకున్న
బ్రాణంబు లొల్లనని పలికిన నామె నంద రాదరించిరి. కుంతి
భీమసేనుం గని “నాయనా! ఇది పరమసాధ్వీ. నన్ను మీ
యన్నను గనియైన దీని కొడఁబడఁము. పుత్రాభ్యుదయ
మగువఱకు దీని వదలకుంట కార్యం” బని యొడఁబటిచె
కొన్నినాళ్లకా దంపతులకు భీమహుండుగు ఘటోత్క
చుండు పుట్టె. అగ్రనందనుం డగుట నందఱు వానియెడఁ
బ్రేముడిం జూపిరి. కతిపయదినంబుల కా ఘటోత్కచుండు
తండ్రులకు నమస్కరించి యిఁక నా యిమ్ముల నుండెద.
పనిగల యప్పుడు తలంచినఁ దత్తణంబ వచ్చెదనని వారి
యాజ్ఞగొని తల్లిం దోడ్కొని యుత్తరాభిముఖుండై యరిగె.

—:ఏకచక్రపురము:—

వ్యాసు నిదేశంబునఁ బాండవులు బ్రాహ్మణవేష
ధరులై బ్రహ్మచారివృత్తిం దల్లితో నేకచక్రంబను నగ్రహ
రంబు సేరి యందొక విప్రునింట నిలిచి భిక్షంబునఁ గాలము
గడుపుచుండిరి. ఒకనాఁ డొక్కపెట్ట నా పాఱునింట నార్త
ధ్వని యెగసిన విని కుంతి యెంతయు సంతాపించి మారుతిం
గని “కుమారా! ఇంతకాల మితని యింట నొరు లెఱుంగ
కుండ సుఖంబుగ నుంటిమి. ఇతనికిఁ బ్రత్యుపకృతి యెప్పు
డొనర్తుమా యని యోజించుచుంటి నేఁ డెద్దియో దుస్తర

దుఃఖం బీ గృహస్థున కయ్యైఁ గావలయు. నా మనంబు
మల మల మటేఁగెడిని. వారికిఁ దొడరిన యెడరు నడగించి
మనఃప్రియంబు సేయుచు.

క. కృతమెఱుఁగుట పుణ్యము స

స్మృతి దానికి సమముసేత ర మధ్యముమతి త

త్కృతమున కగ్గలముగ స

త్కృతి సేయుట యుత్తమంబు ర కృతబుద్ధులకుఁ”

అనిన నా పలుకులకు పవననందనుం డుల్లసిల్లి తల్లీ!
వారీకైన కీ డరసి రమ్ము. నిచారించి ప్రియంబుసేయుననిన
నా యమ వారియెడకుఁ జని దుఃఖకారణం బడుగ నా
గృహమేది యిట్లనియె. “సంసారం బసారంబు. అఖిల
దుఃఖావహము భయనికేతనము. చంచలము. కావుననే
తత్త్వజ్ఞులు నమ్మరు. సంయోగవియోగంబులు దేహికి
దేహంబుతోడ ననుభావ్యములై వచ్చు. ఒక డెడకేగుద
మన్నఁ గర్మవిపాకం బేల గడవనిచ్చు? ధర్మచారిణి వినయ
వతి ప్రజావతి యనువ్రతయగు సతి నెట్లు లసుర కాహార
ముగఁ బంతు? కన్యాదానఫలంబు దౌహిత్రలాభంబుఁ
బోఁద్రోసి యిబ్బల నెట్లు పుత్తు? కులవిస్తారకు నౌర్ధ్వ
దైహిక క్రియానిధిని జిఱుతవాని నదయత నయ్యసురవాత
నెట్లుద్రోతు? నేన పోవు టుచితంబు”

అంత సతని భార్య యిట్లనియె.

నాథా! పడయందగు నపత్యంబు నా యందుఁ బడసితిరి. ఏచును ఋణవిముక్తనైతిని. పతి హితంబే పతి వ్రతలకుఁ గర్తవ్యంబు. ఏ నవశ్య మా రక్కసున కశనం బయ్యెద. మీ రేగిన నన్నును బిడ్డలను గాఁచువా రెవ్వరు? అన్యదారపరిగ్రహణ యోగ్యులరైన మీరు నిలుచుట కర్హంబు.

వారి పలుకులు విని కుమారి యిట్లను.

ఎన్నాళ్ళుండిన నేను బరులసొత్తునుగాని మీ దానఁ గాను. ఒరుల కిచ్చుదాని నసుర కిచ్చిన వచ్చులోటేమి? మఱియుఁ దండ్రుచేయు తిలోదకదానవిధులు పరలోకగత యైన పుత్రిం జెందుఁగాని పుత్రిసేయు విధులు తల్లి దండ్రులఁ బొందనేరవు. నా యందుఁ గలుగు దౌహిత్ర లాభంబుకంటె మీ రిద్దఱు జీవించి బహు పుత్ర పౌత్ర లాభంబునఁ గులంబు వర్ధిల్లఁజేయుఁడు.

అనిన కూతుఁ గౌఁగిలించికొని యిరువు రేడ్చు చుండ బాలకుం డొక కోలఁ గొని నేనా రక్కసు నీ కోల తోఁ గొట్టి చంపెద. మీ రేడ్వకుఁ డని తన తొక్కు చుల్కు లొప్పారఁ బల్కుచు నూరార్చె. వాని యవ్యక్త వచనంబుల కంద తేడ్పుడిగిరి. అంతఁ గుంతి వారలఁ జేరం జని మీ వగపులకు మొద లెయ్యది? నా కేవురు పుత్రులు గలరు. అందొకని మీకు మాఱుగ నిత్తునన వారలు

చెవులు మూసికొని హరిహరీ! ఎంతమాట! బ్రాహ్మణ
హత్య మా మెడఁ గట్టి వలవదు తల్లీ!

క. ధృతిసెడి వేడెడువానిని

నతిధిని నభ్యాగతుని భ శ యస్థుని శరణా

గతుఁ జంపుట కొడఁబడు దు

ర్మతి కిహముం బరముఁ గలదె శ మదిఁ బరికింపక.

అనతిక్రమణీయంబైన మా యాత్మవధ మహా
పాతకకారణంబు వినవలతేని వినుము. బకుఁడను రక్క
సుండు తొల్లి యీ ప్రోలం బాడుసేయుచున్న నూరి పెద్దలు
వానిం బ్రార్థించి యిల్వరుస నొక్క మానిసి రెం డెనుఁ
బోతులం బూన్చిన శకటంబున నపరిమిత భక్త్యపిశిత మిశ్రా
న్నంబు నించికొని పోయిన దానిని వాని నయ్యెనుఁబోతు
లను వాఁడు భక్షించి క్రమాబు దప్పక మన్నితరథయ
దూరులఁ జేసి కాఁచు. ఇది కారణంబు. నేఁడు మా యిలు
వరుస యనినఁ గుంతి నవ్వి భూసురవర్యా! శతపుత్రులు
గల ధన్యులకైన ననిష్టుండగు తనయుఁ డుండునే? నా కొడు
కుచేఁ దొల్లి పెక్కం ద్రసురు లుక్కడఁగిరి. అని భీముం
బిలిచి వీఁడు మహాబలసంపన్నుండు. మంత్రసిద్ధుండు.
రాక్షసుం జంపి మీకు మేలుసేయంగలడు. సర్వము
సిద్ధముసేయింపుడన వా రామె మాటలు నమ్మి మోద
మందిరి. పదపడి ధర్మజాన్తున నకుల సహదేవులు తల్లితో

“నో వెట్టితల్లీ! నీకు భీముఁడంట భారమయ్యెనే? ఎవ్వని పేరు విన్నఁ గౌరవులకు భయాతిరేకంబున నిద్దుర రాదో యట్టి మరున్నందను రక్కసునాతఁ ద్రోయ సాహసెంతువే? నీకు దుఃఖాతిశయంబున మతిభ్రమ జనియించెనే?” యనుడు నాయమ “కుమారులారా! నే నంత వెట్టినే? కన్న కడుపనగు నా కంటె మీకు వడముడియెడఁ బ్రేముడి మెండయ్యెఁగా? అతని నే నెఱుఁగక పనుతునే? వీఁడు పుట్టిన పదియవనాఁడు బెబ్బలి బొబ్బరింతకు నే దద్దటిల్లి జాతివిడువఁ, బడినవడి జేసి యితని యొడలు దాఁకి తాలెల్లఁ బొడియయ్యె. వీఁడు వజ్రకాయుండు. వీని కొరు లపాయంబు సేయఁజాలరు. విప్రసాహాయ్యంబు మన కవశ్యక ర్తవ్యంబు. వానికై సంతాపింపకుఁడు. రెండు విధములఁ గీర్తియ” యని భీము సాగనంపె. తక్కిన వారును దల్లి కారుణ్యంబునకు నుబ్బి భీమునకుఁ బ్రోత్సాహంబు గల్పించిరి.

—:బక వధ:—

వాయుపుత్రుఁ డానాఁడు బ్రాహ్మణునింటఁ గడుపారఁ గుడిచి బాడిఁదోలుకొని మెల్లనఁజనుచు నాగ్గశుష్కకళేబర మాంసదుర్గంధ నిందితంబయిన బకస్థానంబు డాయక యము నా తీరంబున నిలిపి రక్కసుం బిలుచుచు వాఁడు వచ్చునంత కూరకుండనేల యని బాడిలోని యన్నంబు దినుచుండె.

చాల ప్రౌద్ధయ్య నిత్యమిటకుఁ దెచ్చియుచ్చు నన్న
మీనొల్లక యెలుఁగిచ్చుచున్న నరాధముఁ డెవ్వఁడు? ఏక
చక్రపురవాసులకుఁ గ్రొవ్వెక్కెఁగఁబోయి నని పెను రోషం
బున బకుఁడు శకటంబు డాయఁ జనుదెంచి తన కూడు
నెఱిగిలిసేయు వాయుపుత్రుఁ గని నేనింత యెల్లిదమైతినే
యని పిడికిట వీఁపునఁబొడిచె. అందులకు భీముఁ డించుకైనఁ
జలింపక యోరీ! నేను నీ కాహారమగునప్పుడు నీ యన్నంబు
నేఁదిన్న నదియు నీ యుదరమందే చేరుచున్నదిగానా! తొం
దఱి పడెదేల? ఇంచుక తాళుమని యెప్పటిపని యొనరించు
చుండె. దానికి బకుఁడు మాడిపడి వీనితీరువేఱుచు విశాల
సాలం బొండ్రిడిసి పెఱికికొని భీము బాఁదవచ్చె. అంతలో
భీముండును నన్నంబుతయు ముగించికొని యనంతబలుండై
యంత్యకాలకాలుండుపోలేరేఁగి మల్లసఱచుచుబకు నెదురనిలిచి,
ఉ. ఇంచుకయేని పాపమున

కెన్నఁడు రోయక యెల్లవారి బా
ధించి మనుష్యమాంసములు

దించును గ్రొవ్వితి వానికెల్లఁ గ్ర
క్కించెద నీ మదాంధ్య ముడి

గించెద నిప్పుడ కాలుస్త్రోలి కే
గించెదఁ జక్కనై నిలుము

గిట్టి రణంబున రాక్షసాధమా.

అనుచుఁ దలపడియె. కొంతసేపు వృక్షములతోఁ బోరిరి. సమీపస్థ ద్రుమములు సమయఁగా శిలలతోఁ టువ్వుకొనిరి. శిలలును జిక్కకపోఁగా బక వృక్షోదరులు మల్లయుద్ధ సన్నద్ధులై యొండొరుం బట్టుచుఁ గొట్టుచు నీడ్చుచుఁ ద్రోచుచుఁ బరస్పర జయకాంక్షులై పెనఁగునెడ వడముడి యుప్పొలసుదిండి బడవైచి వామపాదమున వాని తొమ్ముఁదాఁచె. వెంటనే యా తుంటరి రక్కసుఁడు లేచి భీమునిబట్టి త్రోచి వక్షము దృఢతరముష్టింబొడిచె. అపు డానిశాచరు హీనసత్త్వఁగా నెఱిగి గాడ్చుకొడుకు హస్త హస్తానుకారంబులైన సవ్యదక్షిణకరంబుల నమ్మనుజ కంటకు కఠికంఠ ప్రదేశంబులు వట్టికొని జానుదండంబున నవ ద్వారంబులఁ బిశితంబుతో రుధిరధారలు బోరన నొల్క వాని శృష్టభాగంబు విఱుగంబొడిచిన వాఁడు మహాక్రంద నంబుసేయుచు మడిసె. బకునివార లా ధ్వని విని పఱతెంచిన భీముండు వారిం గని యిద్దురాత్మునట్లు మనుజాశనులై తిరయేని వానిగళియ మీకునిక్కువంబన నా రక్కసులు భీము భీమా క్షారకృత్యంబులకు భీతులై యతని సమయంబున కొడంబడిరి. అనంతరంబు పవమానసూనుండు బకుని కళే బంబు నీడ్చికొనివచ్చి యేకచక్రనగరద్వార సమీపంబునఁ బడవైచి విప్రులకు సంతోషంబుసేసి తల్లిక సోదరులకుఁ దద్వృత్తాంతంబుతయు వినిచి ప్రమోదరసాబ్ధిసున్నాతులం గావించె.

—:అంగారపర్ణుడు:—

మరలఁ గొన్నిదినములు గడచినపిదప నొకనాఁ
డొక పుడమివేలుపు పాంచాలపురంబునుండి యరుగుదెంచి
పాండవులున్న భూసురునింట నతిథిపూజలాది ప్రసంగవశం
బునఁ బాండవులు లాక్షాగృహంబున దగ్ధులగుటఁజేసి పార్ష
తుండు తన పుత్రికి స్వయంవరాంబు రచించుచున్నవాఁ
డనినఁ గూతీయు ధర్మజుండు నతనివలన వారి యదంతంబు
తయు నాలకించి కొమకుల చుభిప్రాసం బెఱింగి కుంతిహోద
పుత్రి యా యింటివారికింజెప్పి వారి నెలపు గైకొని పుత్రు
లతోఁ బయనించి యనేకి నదీనద వనమర్గంబులు గడచి
చనుచుండఁ బరాశరాత్మజుం డెదురుపడి కరుణారస పూరి
తాంతఃకరణుండై మీరు ద్రుపదు పురంబునకుఁ బొందు.
మీకు లగ్ధగునని చెప్పి చనియె. పార్థు లటనుండి పోవుచు
రాత్రియగుడుఁ బ్రకాశార్థంబు రక్షణార్థంబుగా నొక్క
కొఱవి చేతఁ బట్టికొని యర్జునుండు దారిచూప నందఱు
నరుగునెడ నంగారపర్ణుడను గంధర్వుఁ డంగనాసహితుడై
గంగకు జలక్రీడలాడవచ్చి పాండవుల పాదధ్వని విని యలిగి
విల్లుగొని గుణధ్వనిసేసి “యెవ్వరావచ్చువారలు? తొలఁగి
పోండు. కుబేరసఖుం డంగారపర్ణుం డంగనలతోఁ గ్రమ్మరు
నియ్యెడకు రాదగదు. వచ్చిన నెడకు దొడరుసుమా!”

యనియె. “అడవులు నేలులు త్రోవలు సర్వజన సామాన్యంబులగుఁ గాని నీయవి యెట్లుగు?” అని యర్జునుండు తరమియ నా గంధర్వుఁ డమందరోషుండయి యర్జునుపయి నిశితనాయకములఁ బఱపె. దాని కర్జునుఁ డలిగి తన చేతి కొఱవిద్రిప్పి యయ్యస్త్రంబులు దప్పించుకొని “యోరీ మూఢా! నీబిభీషికలు మాయెడఁజెల్లునే?” యని తనచేతి కొఱవి సభిమంత్రపూర్వకంబుగ వైచిన దాన వానితేరు దగ్ధంబై వాని మేను చుఱచుఱః జూఁడిన వాఁడు బమ్మరిల్లి నేలకువ్రాలె. వాని సిగఁబట్టి యీడ్చితెచ్చి ధర్మరాజు ముందట నిలిపె. వానిభార్య కుంభీనసభీతచిత్తయై కరుణామయు యుధిష్ఠిరుఁ బతిభిక్ష వేఁడిన నతఁడు వాని విడిచి పుచ్చె. నిర్జితుఁడైన యంగారిపర్ణు డర్జునుతో సఖ్యంబు చేసి సర్వంబును జూడ సమర్థంబైన చాక్షుషివిద్య సర్జునున కుపదేశించి యతనివలన నాగ్నేయంబు వడిసి వలసినప్పుడు చెఱి నూలుగంధర్వహాయంబుల నిచ్చెదఁ గొనుండని పలికి మీకగ్నిహోత్రంబును బ్రాహ్మణసంగ్రహంబును లేమిం జేసి నా పలికిన పరుసంబులు మనంబుననిడవలదని ప్రార్థించి యిచ్చోటికిం గుఱుగటనుత్కచంబను పుణ్యతీర్థంబున ధౌమ్యం డను భూసురుండు గలఁ డతని నర్థించి పురోహితుగాఁ బడసిన మీకు సర్వార్థసిద్ధియగుఁ బొందని తన యనుఁగు కాంతలతో గంధర్వుండు నిజలోకంబునకేగె.

—:యంత్రమత్స్యభంజనము:—

అపైఁ బాండవులు ధౌమ్యం బ్రాజ్ఞించి పురోహితునిగా నియ్యకొలిపి యతనితో నా త్రోవను బాంచాల పురికిఁ బోవు భూవిబుధులఁగలిసి పాంచాలముం జేరి యొక్క కుంభకారగృహంబున విడిసిరి.

ద్రుపదుండు పార్థునకుఁ గూఁతునీయ సమకట్టి పాండవుల నన్వేషించి యెందును గానక యంత్రమత్స్యంబు నొక యున్నత స్తంభంబుంకు వ్రేలఁగట్టి దానిం బడగొట్టువాఁకిఁ దన కన్య నిచ్చి పాణిగ్రహణంబు సేయఁతునని చాటిం నె. అప్పుడొక విని ద్రాక్షదీరూప మోహితచిత్తులై రాకుమారులందఱు విచ్చేసి తత్తగుచితాసనంబులఁ గూర్చుండిరి. పాండవులును గుర్తిపరాక బ్రాహ్మణమధ్యంబున నాశీనులై యుండిరి కృష్ణయుఁ గరంబున గుసుమమాలికం ధరించి చెలుల మధ్యంబున నిశ్చలంబైన క్రొక్కారు మెఱుంగు తెఱుంగున నిలిచియుండె. ధృష్టద్యుమ్నుండు సభామధ్యంబున నిలిచి రాజలోకంబుం గంచి “యిమ్మహాధనువును సజ్యంబుచేసి దిగువనుండు జలంబులఁ బైనున్న మత్స్యంబును గుఱిచేసి యెదు బాణంబులతో మధ్యఁ దిరుగుచున్న వక్రంబున నమ్ములు దూఱి యంత్రంబును భేదించి తన్ను త్స్యంబు నీ గంధపాత్రయందుఁ బడనేసినవారికి నా యీ చెలియలు భార్య గాఁగలదు. శూరులు తమ కార్ముక

కౌశలంబుఁ బ్రకటింప నిది తరుణంబు. యశమును గల్యాణంబును సిద్ధం” బని చాటి చెప్పి తన-వోటికిఁ దరలె.

రాజకుమారులు పెక్కండు ద్రౌపదిం గని చలిత చేతస్కులై తమ్ముఁ దమ సామర్థ్యంబు లెఱుంగక యర్థిత్వంబున సవ్వెల్లు మోపెట్టఁబోయి యశాడుగఱచి నీల్గి విల్లు వంప నేరక తజ్జా లలనామోహితులై యాదలలువంచి మరలిరి. వృష్టిభోజాంధకులు కృష్ణానుమతంబున ననారబ్ధులైరి. శిశు పాల జరాసాధ శల్య కర్ణులు దగ్పించి తమ లావు మెఱసి క్రమంబున నలువురు మాషయవ మద్గతిలమాత్రంబులు దక్కువగా నయంబువంచి గౌనయం బెక్కించీయు నెక్కు పెట్ట నశక్యంబైన నుక్కునెడి స్రుక్కిరి.

పలువు రిల్లు పరిభవభాజను లగుచుండఁ బార్థుండు సూచి యుగ్రజ ననుమతంబున విప్రసభ వెలువడి ధనుస్స మీపంబున కరిగె. విప్రుండు లెస్సదిని యొడలఁబట్టక నిట్టి పనికిఁ బూనెనని కొందఱును, మనల గేలిసేయ నితఁడు వచ్చెనని మఱికొందఱును, ఈ మహాధను వతనికి మతి భ్రమణంబునఁ బిండివంటగాఁ గన్నట్టె గావలయునని వేఱొక కొందఱును, నితని యొడలి జాడలఁ గన మహీ మురుని వైఖరి గన్నట్టదని యొక కొందఱును బరిపరివిధములఁ బరిహాసవచనంబు లాడుచుండిరి. వారి మాటలఁ బొటిం పక ఫల్గునుం డమ్మేటి వింటి సమీపంబునకుఁ బోయి గురు

వులకు నమస్కరించి ధనువునకుఁ బ్రదక్షిణించి మ్రొక్కి
పుచ్చికొని పూర్వపరిచితంబైన విల్లు నట్లశ్రమంబున మో
పెట్టి యే నమ్ముల నమ్మత్వన్వయంత్రంబు నురలనేసి సద
స్యుల నాశ్చర్యరసనిమగ్నులం జేసెను. క్రొవడి తదితర
రాట్కుమారులు నిరాశతోఁ దన్నుఁ జూచి గుటకలు
మ్రొంగుచుండ నర్జునుని కంఠంబుఁ దన చేతి పూలమాలతో
నలంకరించెను. అప్పటి సభాస్థితిం గని ధర్మజుండు నకుల
సహదేవులతోఁ దన విడిదికిం జనియె.

దుర్యోధనాదు లసూయాగ్రస్తులై సహింపనేరక
కలయఁబలికికొని చెలరేగి “యీ మదాంధుఁడు ద్రుప
దుఁడు రాజులనెల్ల రాఁ బనిచి జాలవిద్య యొండు వన్ని
కన్నియను జన్నిగట్టున కిచ్చె. ఇందు బ్రాహ్మణుని తప్పేమి
గలదు? వీనిం బట్టి బంధిపుడని మూఁగిరి. ద్రుపదుఁ
డర్జును మఱుపు సేరె. బ్రాహ్మణవర్గం బర్జునునకు
సాయంబై తమ జందెంబుల నవలగ్నంబులకుఁ జుట్టి వల్లె
వాటుల బిగించి దండాజినంబులెత్తి ప్రతిబలంబులపై వీవ
వారలం జూచి నగుచు విజయండు వారిచి మదీయాస్త్ర
పటుమంత్రంబుల రిపునృప విషాహుల దర్పం బుడగింతునని
రిపుబలంబుపై సంపవాన గురిసె. వృకోదరుం డొక్క
వృక్షంబు వెఱికికొని శత్రుసమూహంబుల భారి సమరఁ
దొడఁగె వారి సంరంభంబు చూచి యిదేమి యాగడం

బని రాజులు పిక్కబలాబు చూప మొదలిడిరి. తొలగక
యోహాటించి కర్ణ శల్యులు విజయ భీమసేనులం దాకి
నొచ్చిరి. కర్ణుడొప్పునుం గని “విప్రవర్యా! నాతో నని
సేయ భార్గవునకు శివునకు విజయునకుఁ దక్క దక్కుంగల
వానికి దరమ్ముగాదా. నీ నేర్పునకు మెచ్చితి. నీ వెవ్వం
డవు?” అన నర్జునుండు చిఱువగవునఁ “గానీనా! వీరిలో
నే నెవ్వొడఁగాను గాని నిన్ననిలో నోర్వ నుర్విం జనించిన
వీరుండ. చక్క నిలు” మనిన బ్రాహ్మణతేజం బజేయం
జనుచుఁ గర్ణుడు తొలగి చనియె. భీముండు శల్యుం
బట్టి యెత్తి నేలకు వైచిన నతఁడుఁ ద్రెల్లి లేచి యొడలు
దుడిచికొనుచుఁ దిరిగిచూడక మరలె.

ఆ. వె. పరశురాముఁడొండె శ హరుఁడొండె నరుఁడొండెఁ
గాక యెరులుగలరె? శ కర్ణుగెలువ
బలిమి భీముఁడొండె శ బలదేవుఁ డొండెఁగా
కొరులు నరులు శల్యు శ నోర్వఁగలరె?

వీ రెవ్వరో యెఱుఁగరాదు. అని మర్యోధనాదులు
విస్మితులై తమ తమ దేశంబులకు మరలిరి. భీమార్జునులు
ద్రౌపదిం దోడ్కొని తమ విడిదికిం జనిరి.

—:కృష్ణావివాహము:—

కొడుకులు పెద్దప్రొద్దురాక తడసిరని యెమరుచూచు
చున్న తల్లియొద్దకు మున్నుగ ధర్మజ నకుల సహదేవు లరు

దెంచిరి. అవల భీమాఋణుని తేగుదెంచి “జననీ! మే మొక్క భిక్ష గొనివచ్చితి” మన నా యమ యెప్పటియట్ల కాదలచి “మీ రేవును నుపయోగింపుఁ” డని పదపడి వారి పజ్జనున్న కన్నియం జూచి లజ్జించి యధర్మభీతయై ధర్మజు నుద్దేశించి “కుమారా! యేల యిట్లంటి? పృథ వచన మెన్నఁడు పృథ యైనదిగాదు. ఇపు డెట్లాకో!” యనినఁ దల్లి నూరార్చి ధర్మరా జఋణుం గని “యనుజా! నీచేఁ బడయంగఁబడిన దీని నీవ యగ్నిసన్నిధిఁ బరిగ్రహింపు” మన సతం “డన్నా! పెద్దవాఁ డుండఁ గొంతొకవాఁడు పెండిలియగుట ధర్మ విరుద్ధంబగుఁ గావున నీవ దీని సగ్రమహిషిగా గ్రహింపు” మనియె. ఆ సమయంబున విధిప్రేరణంబునంజేసి నలువుర మనంబు లామెయందు లగ్నంబులయ్యె. అది యెఱిగి యుద్ధిష్టిరుండు “తమ్ములారా! వేదవ్యాస వచనానుసారంబు నను, జనని వచస్సరణి నిది మన యేవురకును బత్ని గాఁ దగు” ననియె.

అత్తరుణంబున రామకృష్ణు లట కరుదెంచి కుంతికి ధర్మజునకు మ్రొక్కి తక్కినవారిం గాఁగిలించికొని మీకు లగ్నయ్యెడు మనిరి. మమ్మెఱ్ఱెఱిగితిరని ధర్మరాజడుగ మీ పరాక్రమంబ మిమ్మెఱిగించెనని వారి యనుమతి వడసి రామకృష్ణు లరిగిరి.

ద్రుపదుండు ధృష్టద్యుమ్నం బిలిచి కూతు వడుఁ డెవ్వఁడో యెట్టివాఁడో వానిచరిత మెట్టిదో యెఱిగిరమ్మన

నతండు రహస్యప్రకారంబునఁ గుంభకారగృహంబున కరిగి
 నాఁటిరాత్రి వారిచర్యలెల్ల గమనించి తండ్రియొద్ది కరుదెంచి
 “జనకా! వా రేవు రన్నదమ్ములు తల్లితో నున్నవారు. వారి
 పలుకులజూడఁ జూడ బ్రాహ్మణులని తోఁచు” చేష్టలు చెయి
 వులు యోజనలుచూడ క్షత్రియులని తోఁచు” ననిన నింక
 నిమ్ముగ నెఱుంగఁగోరి పురోహితుంబంచె. అతండును వారి
 కడకేగి పూజితుఁడై మీ కులగోత్రనామంబు లెయ్యవియో
 మా రా జెఱిఁగి రమ్మనియె నన ధర్మజుండు సుందరమంద
 హాసరోచులు మొగమున నిగుడ జగతీసురున కిట్లనియె.

“వైహాయసలక్ష్యం బెవ్వఁడేసిన నతండ తన పుత్రికఁ
 బతియని మీ నరపతి నియమముసేసె. ఇతఁ డట్టు లయ్యంత్ర
 మేసి యిక్కన్యంబడసె. ఇఁక మమ్మెఱిఁగి యతఁడు చేయఁగల
 దేమిగలదు? అల్పునకు నకృతాస్తునకు నయ్యంత్రము
 నేయ నలవియే? ఇంతయేల? మీ రాజు కోరిక సఫలంబయ్యె
 మానకు మనుము”

అప్పుడు పురోహితుఁ డా వచనంబుల భూరమణునకుం జెప్పె.
 మఱియు రాజు చాతుర్వర్ణ్యోచితంబులయిన స్యందనంబులఁ
 గొనిపోయి వారలఁ దోడ్కొనిరమ్మని ధృష్టద్యుమ్నుం బం
 చిన నతండు వానిం గొనిపోయి రాచనగరికి విచ్చేయుఁడని
 బ్రాహ్మణవేషులఁ బ్రార్థింప వారలు వల్లెయని కుంతీ ద్రౌప
 దుల్లఁదొక్క రథం బెక్కించి తామును రాజోచితంబులై

రత్నాంచితంబులైన రథంబు లెక్కి రాజమందిరంబునకు
వచ్చుచుండిరి. ద్రుపదుండు వారల కనేకవిధ వస్తువు లతి ప్రీతి
బుత్తెంచినఁ బరార్థ్యంబులఁ గైకొనక సాంగ్రామికంబులఁ
గైకొని యరుదెంచి క్షత్రియోచితాసనంబులఁ గూర్చు
డిరి. వారిని రాజపుత్రులఁగా శంకించి యజ్ఞసేనుండు సంశే
యాపనోదనపరుండై ధర్మతనయుంగని “మీ రెవ్వరు? క్షత్రి
యులరో బ్రాహ్మణులరో మాయావులై క్రుమ్మరుచున్న
మంత్రసిద్ధులరో కన్యాపరిగ్రహణార్థంబు దిగివచ్చిన దివ్య
ులరో యెఱుంగము. మీ కల యాపెఱిగికాని యిక్కన్యా
వివాహంబు సేయనేరము” అనిన నతనికి ధర్మజుం డిట్లనియె.

క. క్షత్రియులము పాండుప్రియ

పుత్రుల మే నగ్రజుండ శ భూనుతులు మరు

త్పుత్రాద్భునయము లమల చ

రిత్రులు నలువురును వీర శ రిందములెందుక.

ఇయ్యమ మజ్జనయిత్రి కుంతీదేవి యనవుడు ద్రుపదుం
డతి హర్షరసావేశపరవశుండై పెద్దయుం బ్రౌద్ధునకుఁ దెలిసి
యానందజలభరిత నయనుండై మజ్జన్మపరిపాకపుణ్యం బెట్టి
దియో లాక్షాగృహదహనంబునం దప్పితిరని తద్వృత్తాంతం
బంతయు విని విదురుం గొనియాడి ధార్తరాష్ట్రుల నిందించి
నా కుమారిత కర్జునుఁ డల్లుఁడగుటకు నింద్రపదము సేకూరి
నంత సంతసించితి నన ధర్మజుండు మే మేపురము నీయట్లుం

ద్రమ యని తమ యభిప్రాయం బెఱింగించె. పార్వతుడు విస్మితుండై యొక్కరికిఁ బెక్కం ద్రాండ్రగుట గలదు గాని యొక్కర్తుకకుఁ బెక్కండు మగండ్రగుట ధర్మవిరుద్ధంబు గదా! నీవు ధర్మాత్మజుండవు. లౌకిక వైదిక ధర్మవేదివి. నీ వెఱుఁగని నీతి నిర్ణీతి గలదె? అశ్రుతపూర్వంబగు దీని నింకను విచారిత మచుచుండునంత వేదవ్యాసుం డయ్యెడ కరుదెంచి జటిలా దాక్షాయణీచరిత్ర లుపదేశించి ద్రౌపదికిఁ దొలిబాముసంగతి నాలాయని చరిత్రంబును బాచేంద్రోపాఖ్యానంబును వివరించి యిక్కార్యం బవశ్య కర్తవ్య మనియె.

దైవాధిష్ఠితంబని ద్రుపదుఁ డొడఁబడి నాఁడే శుభ ముహూర్తమని యెఱిఁగి నీశ్చయించి రాత్రి పుష్యశుద్ధికి దశీ రోహిణీ బుధవారమున ద్రుపదుండు కూతుఁ గృష్ణను సొరిదిగ ధర్మజ భీమార్జున నకుల సహదేవుల కిచ్చి మహా వైభవంబుతోఁ బెండ్లిసేయించె.

నాటికి ధర్మజుని వయస్సు ముప్పదియేడులు నేడు నెలలు. భీమార్జునులతనికంటె నొక్కొక యేడు తక్కువ వారలు. కవలు విజయుకంటె నొకయేడు పిన్నలు.

—:దుర్యోధనాదుల దురాలోచనలు:—

పాండవులు ద్రుపదునింటఁ జాలకాలంబు సమస్త సౌఖ్యంబు లనుభవించుచుండిరి. దుర్యోధను వేగులవారిది

గ్రహించి తమ యేలికకు సర్వంబును విన్నవించిరి. అది విన్న సుయోధనుడు లో నెఱియుచుఁ బెక్కు విధంబుల వారి చెడుగు దలపోసి తండ్రితో నాలోచింపఁ దరుణము వేచియుండె. ఇఁకఁ జెప్పిన నగు సేగి యేదియు లేదని విదురుండు ధృతరాష్ట్రునకుఁ బాండవాభ్యుదయంబును బాంచాలి లాభంబును నెఱింగించిన నతండు సంతసిల్లి విదురునకు మనఃప్రియంబుగాఁ బాండవులఁ బొగడి యతిపురికేగి కొడుకును రప్పించె. దుర్యోధనుండును గర్జ శకుని నుశ్వాసనులతోఁ దండ్రిసన్నిధి కేగు దెంచి తన్నెఱిగించి నమస్కరించి యిట్లనియె. “తండ్రి! విదురుడు పాండవహితుడని మున్న యెఱింగియు నతని వచనము లతి వ్యామోహమున సమ్మతించుచుండుము. నీతో నేదేని రహస్యము లాలోచింపవలయు నన్న నొకప్పుడును విదురునివిడిచియుండవు” అనిన తనయునకు జనకుండిట్లను.

“కుమారా! పలుకులఁ జేష్టలఁ బాండవుల హితము కోరినట్లు నటెంతుఁ గాని నిజమునకుఁ గాదు. నా హృదయంబు నెన్నడు విదురున కెఱిగింపను. ఎల్లప్పుడు నేను మీవలెఁ బాండవులయెడఁ దలంచుచుండును. దైవబలంబు గలవారి నేమిసేయనగు? పై పై విదురు వాక్యంబు లంగీకరించుచుండుఁ గాని నా యంతరంగం బావంక వ్రాలదు. నీ కెద్ది యిష్టంబు? చెప్పుము చేయుదము”

నావుడు దుర్యోధనుఁ డిట్లను.

“పాండవు లిప్పుడు దైవబలంబుతోడ బంధుబలం బెక్కువ గలిగి యున్నారు. పాండవ పాంచాలురకు భేదము గలిగింపవలయు. నొండఁ బాండవుల కేవుర కొక్కర్తు భార్యయై యుంటు జేసి వారిలో వారకే విరోధంబులు పుట్టింత మొండె నుపాంశు ప్రయోగంబున భీముఁ జంపించి తక్కినవారల బలహీనులఁ జేయుదము” దుర్యోధను పలుకు లాల్పించి కర్ణుం డిట్లనియె.

“లేక లేక కలిగిన పాండవుల సంబంధమును బాంచాలుఁ డేల విడుచు? పాండవు లేకపత్నియందుఁ గర మనురక్తులగుటచే వారికి భేదంబు వాటిల్లదు. తొల్లి మీ జేసిన యుపాంశు ప్రయోగంబుల భీముఁ డేమయ్యె? కావున విక్రమంబు ప్రయోగించుట కార్యంబు. చతురంగ బల సాధన సంపన్నులమై పాంచాలు భంజించి పాండవుల దిక్కు లేనివారినిగఁ జేయుదము”

వారి పలుకులు ధృతరాష్ట్రుఁ డాకర్ణించి “మీ యాలోచనలు తగియున్నవి, ఐనను మతిమంతులతో విచారించి చేయుద” మని భీష్మ ద్రోణ విదుర కృపాశ్వత్థామ సోమదత్తాదులఁ బిలిపించి యంతయు నెఱింగించిన భీష్ముండు దుర్యోధనున కిట్లనియె.

“కుమారా! మీరును బాండవులను నా కొక్క రూపువారల. కాన విగ్రహంబున కే నెన్నందు నొడం బడ. పితృపైతామహంబైన రాజ్యంబునకు మీ యట్ల వారు నర్హులు గావున నర్థరాజ్యంబు పంచి యిచ్చుట మీకును బంధువులకును లోకంబులకు హితంబు. కాని నాఁ డపకీర్తి సిద్ధంబు. కీర్తిలేనివాని జీవనంబు నిరర్థకంబు”

భీష్ముని వచనంబులకుఁ దోడుగ ద్రోణుం డిట్లనియె.

“దుర్యోధనా! ధర్మవర్తనులగు పాండవులతో విగ్ర హమేల? కర్ణాదుల పలుకులు విని చెడవలదు. పెద్దల మాట లాలింపుము. భీష్ము ననుసరింపుము” అనినఁ గర్ణుండు లేచి “ఈ ముదుసలులు తమ కనుకూలముగఁ జెప్పికొందురు గాని నృపతి హితంబు నూహింపరు. విరోధుల పొత్తున మనుమనియెదరు. తొల్లి నితంతువను రాజు రాజ్యతంత్రంబు నంద సమర్థుండై యున్న నాతని మంత్రి యేక ప్రధానుండై క్రమక్రమంబున నతని రాజ్యవిభవంబెల్లఁ జేకొనియె. కావున మంత్రులు హితుల పోలె నహితం బాచరింతురు” అనుచుండ నడ్డువడి భీష్మద్రోణులు “ఔరా! ఈ సూత పుత్రుండు కౌరవ వంశోద్ధారకుండు. మేము కౌరవవంశ నాశకులము. నీని బోధలచేఁ గౌరవకులం బాకులతఁ బొంద నందియం బేమిగలదు?” అనిన వారల వారించి విదురుండు ధృతరాష్ట్రు గని “భీష్మ ద్రోణుల కంటె నీకుఁ

గూర్చువారు గలరే? బాలుర పలుకులు నీవు వినఁదగదు. పిండనక పాండవులఁ బిలిపించి యర్థరాజ్య మిమ్ము. పాండు పుత్రులు నీ పుత్రులుగారె? వారి రాజ్యదూరులఁ జేయ నీకుఁ దగవే? పాండునృపాలుని వలనఁ గాదె నీ కీ మహీమండలంబు విస్తరించె. వారలు నిన్నతి భక్తిం గొలువరే? దీని కింత యోజనలేల? వారితో విగ్రహం బాచరించి వంశనాశమ్ము గావించుకొందువేల? వారి కరాక్రమంబులు దృష్టపూర్వం బులు. నీ పుణ్యంబున నమ్మహాత్ములు లక్కయింటం బ్రదికిరి. నీ యందా పురోచనకృతంబైన దుర్యోధః పంకంబుఁ బాండవానుగ్రహ జలంబులఁ గడిగికొనుము” అనిన ధృతరాష్ట్రుండు మాటుపలుకఁజాలక యర్థరాజ్యం బీచు సమ్మతించి పాండవులం దోడితేర విదురుం బంచెను.

—:రాజ్యభాగము:—

పాండవుల రాకకుఁ బొరలోకంబు కరంబలరె. మహాత్మవంబుతోఁ బార్థులు కరిపురంబు ప్రవేశించిరి. ఏదేండ్లు కౌరవ పాండవులు కలిసి మెలసి యుండిరి. ఒక నాఁడు ధృతరాష్ట్రుండు పెద్దలయెదుట ధర్మజు నర్థరాజ్యం బున కభిషిక్తుం జేసి ఖాండవప్రస్థమ్ము నివాసమ్ముగా మీతండ్రి విభవంబు ననుభవింపుఁ డనియె. గురుల యనుమతంబునఁ బాండవులు ఖాండవప్రస్థమ్ముఁ జేరిరి. శ్రీకృష్ణుండు వారి యెడ కరుగుదెంచి కొన్నినాళ్లుండి యుద్ధం

బిలిచి విశ్వకర్మచే రమ్యంబగు పట్టణం బొండు నిర్మింపఁ
గోరె. విశ్వకర్మ పాండవుల పరిపాలనమ్మునకు వివిధోప
భోగవాసమ్ముల కనుకూలమ్ముగ నొక పురంబు నిర్మించె.
అయ్యదియ యింద్రప్రస్థమ్మునాఁ బరఁగె.

క. ధరణిఁ బ్రజ ధర్మసుతు సు

స్థిర నిర్మల ధర్మచరితఁ శ్ర జేసిరుజాత

స్కర పరరాజుల బాధల

బొరయక సంతతసమృద్ధిఁ శ్ర బొందె విభూతికా.

కొన్నినాళ్లు పాండవులతో సంతోషంబుండి వారల
వీడ్కొని కృష్ణుండు ద్వారావతి కరిగె. తరువాత నొక్క
నాఁడు వీణాగాన విశారదుండగు నారదుండు పాండవుల
యొద్దికి వచ్చి యర్ఘ్యపాద్యాది షోడశపూజలంది పెక్కు
నీతులు వారలకు బోధించి మఱియు నిట్లనియె మీరు
క్రౌపది విషయంబున నొక్కసమయంబు చేసికొని పరస్పర
వైషమ్యంబు లొందనీక వర్తించునది కార్యంబు. తొల్లి
సుందోపసుందులు ఘోరతపంబున విరించను మెప్పించి
కామరూపత్వ కామగామిత్వ సకల మాయానిత్యంబులను
నన్యులచే నవధ్యత్వంబుచు వరంబులుగాఁ బడసి లోకంబు
లాకులపాటు గావింపఁబూనిన సురల ప్రార్థనంబున మరలఁ
బరమేష్టి తిలా సుమణికోటి సంఘటిత దివ్యదేహంబుతోఁ
డిలోత్తమయను యువతీలలామను సృజించి వారలయెడకుఁ

బంపె. వార లిరువురు నామెయం దనురక్తులై మా యిద్దఱలో నెవ్వని వలతువని యక్కలికి నడిగిరి. ఆతిలోతఱు మియం దెవ్వఁ డతిలోకశూరుఁడో వానిన వలతుననిన వారెరువురుఁ దమలోని స్నేహభావంబుఁ బోఁదోలి కొండ కొండ దాఁకినట్లు తాఁకి పోరి యిరువురొక్కసారిగ మడిసిరి.

క. ఇంతులనిమిత్తమ న ధృతి

మంతులు వొందుదురు భేద శ మతి గావున మీ

రింతయు నెఱింగి యొందులు

చింతింపక సమయమిందుఁ శ జేయుఁడు బుద్ధిక్.

అనిన నారదుఁ వచనంబులు చేకొని తమలోఁ దా మొడఁబడి “ద్రాపది యొక్కొక్క యేఁ డొక్కొక్కని యింటఁ గ్రమంబుగనుండు. ఎవ్వనియింట ద్రాపదియుండు నయ్యింటిదెసఁ బెఱవారు సనకుండునది. ఎఱుంగక సనిరేని యొక్క యేఁడు తీర్థయాత్ర సలుపుచు విశిష్టవ్రతంబులఁ గాలంబు గడుపువారలు” గా సమయంబు సేసిరి.

తన హితోపదేశంబు ఫలియించుటకుఁ బ్రీతచిత్తుండై విధాతృపుత్రుండు వారి వీడుకోలువడసి తనత్రోవం బోయె. కొండొక కాలంబునకు మ్రచ్చులచేఁ దన హోమధేనువుం గోలుపోయిన యొక భూసురుండు వచ్చి యాక్రోశించిన మున్నెన్నఁడు విననియట్టి యాక్రందనంబు విని విజయుండు విస్మితుడై విప్రునకైన యాపద దీర్ఘమి ధర్మవిరుద్ధంబని

యాయుధాగారంబున ద్రౌపదీద్వితీయుడై ధర్మరాజుండుట
నటకుఁ బోఁబోలమి యెఱింగియు విప్రు నార్తరవంబు విన
నొల్లక నిజశరాసన గ్రహణార్థ మటకేగి పుచ్చుకొని త్వరిత
గతిం జని చోరుల వధించి పుచ్చి బ్రాహ్మణునకు గోధనంబు
నొసంగి క్రమ్మటివచ్చి తన యుదంతంబంతయు నన్నకు వివ
రించి మర్యాదాభంగ దుర్యశంబునకుఁ బ్రాయశ్చిత్తంబుగ
ద్వాదశమాసిక ప్రతంబునకు సెలవిమ్మనిన నతఁ డిట్లనియె

దుర్జనవధంబు గోబ్రాహ్మణహితంబున నీకు దుర్య
శంబు లేదు. మఱియుఁ జలితమానసంబునఁ జనుదెంచిన
వాడవు కావు. సమయభంగ భీతి వలదు. సమయలంఘన
ప్రాయశ్చిత్తంబు సేయనేల? యనిన నర్జునుం డిట్లను.

—పార్థ తీర్థయాత్ర:—

అన్నా! 'యథారాజా తథాప్రజా' యన వినవే!
భూజనపరివాదం బవ్యాజంబునఁ బరిహరింపవలయుఁ గాక
సమర్థవాక్యంబులచేఁ జనదు. నన్ననుగ్రహింపుమని మ్రొక్కి-
యతని వీడ్కొని గురుజనానుమతుడై వేదపారగులైన
మేదిసీసురులతోడఁ బయనించి పెక్కు తీర్థంబుల సేవించి
గంగాద్వారంబుఁ జేరె. అందుఁ గ్రుంకులిడి వేల్చుచున్న
సవ్యసాచింగని యులూపి యను నాగకన్య యతనిం దన
సౌధమునకుఁ గొనిపోయె. తొంటియట్ల వ్రేల్చికుండంబెదుర
నుండ నర్జునుం డగ్నికార్యంబు సమాప్తిగావించి చెంతనున్న

యయ్యింతిం గని “నీ వెవ్వతవు? నన్నేల కొని తెచ్చితి. తీర్థ
వాసిని వ్రతినైన నా యెడ నిట్లేల వ్యామోహితవైతి” వన
నప్పాపచేలువ “విజయరాజేంద్రా! కౌరవ్య కొమిరెను.
ఉలూపి యనుదానను. చాలకాలమునుండి నిను విని పంచ
శరు శరవిద్ధనై నా పుణ్యవశంబున నేడు నినుఁ గని గొని
తెచ్చితి. మీ సమయంబును భవత్తీర్థాగమన నిమిత్తంబుచు
నే నెఱుంగుదు. సర్వవ్రతఫలంబులు తీర్థసేవనంబులు సకల
దానక్రియలు ప్రాణదానంబుతో సమంబుగావను టీ వెఱు
గవే! నా మనోరథంబు విఫలంబైనఁ బ్రాణపరిత్యాగంబు
సిద్ధంబు. దీన నీకు వ్రతభంగంబు గానేర” దని యర్థిం
చినఁ గాదనఁజాలక దాని మనోరథంబు సఫలంబుసేసి యిరా
వంతుడను కొడుకుఁ బడసి యులూపి సెలవంది మఱునాఁ
డరుణోదయంబునకు గంగాద్వారంబు సేరవచ్చి తన వృత్తాం
తంబు నేలవేలుపులకుఁ జెప్పి యటనుండి కదలి దక్షిణ
దిశాభిముఖుండై మధ్యఁగల పుణ్యనదుల నాలయంబుల
రమ్యవనంబుల విచిత్రవస్తుజాలంబులఁ గనుచుఁ గావేరిం
జేరి సేవించి మణిపురంబున కరిగి చిత్రాంగదుఁ డను
రాజుచేఁ బూజితుండై తత్పుత్రిం జిత్రాంగద యనుదానిం
బరిణయంబుగా నపేక్షించిన యతని యభిప్రాయం బాపుల
వలన నెఱింగి చిత్రాంగదుం డిట్లనియె.

పాండువులతోడి బాంధవ్యంబు పరమసంతోషదాయ
కంబు. అందు విశేషించి యద్భుతుఁ డల్లుడగుట యన

మా భాగ్యవిశేషంబుఁ జెప్పు నలవియే? అయినను మాకుఁ గల కోరిక యెఱింగింతుము. తొల్లి మద్వంశ్యుండు ప్రభా కరుఁడను రాజపుత్రుండై పరమేశ్వరు నుపాసించి మా వంశంబు వారికెల్లఁ గుహోద్ధాగక కార్యంబున కొక్కొక పుత్రుండు గలుగునట్లు వరంబందె. అది మొదలుగ మదీయ వంశీయులకు నొక్క కుమారుండ జన్మించుచు వచ్చె. నా యభాగ్యవంశంబునఁ బుత్రిక జనియించె దీనినే కుమారుగా భావించి పెంచితి. ఈమెయు దుద యించు పుత్రుండు మా వంశ విస్తారకుండు గావలయు. ఇందుల కొడఁబడిన నీ యమఁ బెండిలి గావచ్చును.

చిత్రవాహను వచనంబుల కొడఁబడి పాండవమధ్య ముండు చిత్రాంగదం బరిణయంబై కొన్ని నాళ్ళచ్చటనుండి సమీపస్థ తీర్థసేవనంబు సేయుచు సౌభద్రతీర్థంబునకుఁ జని యందు స్నానంబుసేయ సమకట్టిన నందున్న మునులు వారించి “అయ్యా! ఇందుఁ బంచతీర్థము లున్నవి. క్రొల్మొన ళ్పుంటఁజేసి చొర నశక్యం” బనిన నరుండు సాహసంబున నా నీట దిగె. వెంటనే యందలి మకరంబు కవ్వడి కాలు వట్టికొనియె. దాని నా క్షణమ వింటికోపునఁ దజ్జలాశ యంబు వెల్లవడ విసరివైచె. అది తటాలున నొక నుండ రాంగియై “మహేంద్రనందనా! నా వలె శాపగ్రస్తలె యున్న మా చెలియండు నలుపురకు విముక్తిగలిగింపు” మని

ప్రార్థింప నట్ల కావించి సర్వజనావగాహంబునకు గ్రాహ
బాధ నివారించి క్రమ్మటి మణిపూరంబునకు వచ్చి సుఖం
బున నుండి బభ్రువాహనుడను తనయుం బడసి యతని
మామకు వంశకరుఁగా నొసంగి యతని వీడ్కొని పశ్చిమ
సముద్రప్రాంత విషయంబులఁ జూచుచుఁ బోయి ప్రభాస
తీర్థంబు గని యందుఁ గ్రుంకులిడి నిత్యకృత్యము లాచరించి
యటకు ద్వారక చేరువయని విని మనమున “నేనీ ద్వారా
వతి కేగి శ్రీకృష్ణు సందర్శించి మజ్జన్మంబు సఫలంబు చేసి
కొనియెద. మున్ను గదునిచేఁ గృష్ణుని చెల్లెలు లోక
సుందరి యని వింటి. అట్టి సుభద్రఁ జూచు పున్నెంబు
దొరకొనునే? మేనమఱఁది యగు మురాంతకు దయచే
సుభద్రం జెట్టవట్టు భాగ్యం బబ్బునే? కృష్ణా! నా కేత్రోప
గల్పించెదవో!” అని తలపోయ చుండె.

క. నరునునికి నెఱిఁగి కృష్ణుఁడు

తిరముగ దయతోఁ బ్రభాస శ్రీ తీర్థమునకు నొ

క్కరుడ చనుదెంచె సర్వే

శ్వరుఁ డెప్పుడు భక్తులకుఁ బ్ర శ సన్నుఁడుగాఁడే?

తనయొద్ద కరుదెంచిన దేవకీనందనునకుఁ బురందర
నందనుండు ప్రణమిల్లి కౌఁగిలింపఁబడి తీర్థసేవాగమనకార
ణంబుఁ దెలిపి యూరకున్న నర్జును సుభద్రయెడ బద్ధాను
తాగం బుపలక్షించి ద్వారకకుం దోడ్కొని చని యతి
వేషంబున రైవతీకాద్రి గుహాయం దుంచి చనియె.

మఱునాఁడు ద్వారకావాసులకు రైవతమహోత్సవంబు. యతి సేవానియతికి రేవతీపతికి నూతనయతి యున్న స్థలంబు కొందఱు చూపిరి. బలరాముఁ డతనికిఁ బ్రణతుండై సర్వతీర్థకీర్తనంబులు తత్సేవాఫలంబు లతని వలన విని చాతుర్మాస్యవ్రతమునకు రమ్మని యర్థించి పార్థుం దోడ్కొని యంతఃపుర ప్రాంత వనాంతరంబున నివాసంబు సేసి యతని కుపచర్యలు సేయ సుభద్రను నియమించె.

—:సుభద్రా వివాహము:—

సుభద్రకృతక యతి కతిభక్తి నుపచరించుచు నర్జును నెడఁ దన విన్న లక్షణము లెల్ల నీ యతియం దుండుట గని యతఁడగు నొక యని సంశయించుచు నొక దిన మతనిఁ జనవు పెంపున సమీపించి కూర్చుండి “యతీంద్రా! మీ యాడని తీర్థంబులు చూడని పురములు తెలియని నరవ రులు లేరని విచారించు. అమరావతి కెనయగు నింద్ర ప్రస్థమున కెన్నఁడే నరిగియుంటిరే? పాండవులు సుఖం బున్నవారలే? మా యత్త కుంతి కుశలినియే? అద్దేవి తృతీయ పుత్రుఁడు మహావీరుఁడు విజయుఁడు తీర్థగమనో మ్ముఖుఁ డయ్యెనని విందు. అతఁడు క్రమ్మటివచ్చెనే? ఎఱుఁగుదురేని వచింపు” డన నర్జునుఁ డిది యదనని యెద నెంచి “ముగుదా! నాకు నర్జునునకు భేదంబు విచారింప వలదు. నీ కొఱకై యా యర్జునుఁడు సన్యాసియై నీ కడఁ

గడు నిడుమలు గుఱుచుచుండఁగ నికరంబునఁ గరం బనుగ్రహింపక కాలంబు వృథసేయఁ దగవే?" యని యామె కరంబు పట్టి గాంధర్వంబునఁ బరిణయంబు గమ్మనిన లజ్జావనత వదనయై సుభద్ర "నన్ను నీ నర్హు లిందయున్నవారలు. మిమ్మెఱిగి' యుద్వాహంబు చేయఁగలరు. నన్ను విడువుఁడు. అడుగో! నా చెలులు వచ్చుచున్నా" రన నరుండు తటాలున సుభద్ర కరంబు వదలె. ఆయమ శుద్ధాంతము నకుఁ జనియె.

సుభద్రాద్వనుల యనోన్యస్యప్రణయంబులు పురుషోత్తముండు తన దివ్యచిత్తంబున నెఱిగి యద్వనునకు భోజనవిధు లొనరింప రుక్మిణి బాచి వారి పరస్పర ప్రేమంబు బలరామానకుఁ దక్కఁ దక్కిన యెల్లరకుఁ దెలిపి మఱునాఁడు శివపూజామహతోత్సవ వ్యాజంబున బలరామాదులతో నంతర్ద్వీపంబునకుఁ జని వా రెఱుఁగకుండ సుభద్రాద్వను లున్నయెడ కరుదెంచి వసుదేవునిచే సుభద్ర నర్జునునకుఁ గన్యాదానాబు సేయించి సాప్రాప్తనునోరథుడైన యయ్యతిరథశ్రేష్ఠుఁ గాంతా ద్వితీయంబుగఁ గాంచనరథం బెక్కించి యింద్రప్రస్థంబునకుఁ జనుమని యుత్తరువిచ్చె.

సుభద్ర నేర్పున సారథ్యం బొనరింప విజయుండు రథస్థుడై తమ్ము నడ్డగించిన పురపాలకులఁ బాఱఁదోలి యింద్రప్రస్థంబు సేరి తా నన్న యడుగుల కెఱిగి సుభద్రను ద్రాప

డికి నతులొనరింపఁ బంచె. పదహాడి బలదేవుండు పార్థు
 దుష్కృత్యంబునకు మండిపడి సమరసన్నాహంబు సేయ
 నుంకించిన శ్రీకృష్ణుండు శాంతవచనంబుల నతవికోపంబు
 చల్లఁబఱచె. తర్వాత నందఱు వచ్చి నూతనదంపతులకు
 మహాతోత్సవంబులు సేసి యరణంబు లిచ్చి కుంతిచే ధర్మజుచే
 దీవనలంది మరలిరి. శ్రీకృష్ణుండు మాత్ర మచ్చటఁ గొంత
 కాలంబు నిలిచె. వివాహమైన తొలియేటనే సుభద్రా
 విజయుల కభిమన్యువను తేజశ్శాలియైన కొమరుండువోడమె.
 పాండవులకుఁ గ్రమంబున ద్రౌపదియందుఁ బ్రతివింధ్య
 శ్రుతసోమ శ్రుతకీర్తి శతానీక శ్రుతసేనులను నేవురు పుత్రు
 లుదయించిరి. ధర్మరాజు వేదిక యను పత్నియందు యాధే
 యుండను కొడుకుంఁగాంచె. భీముండు జలధర యను భార్య
 యందు సుగుణుండను తనయుం గనియె. నకులునకు రేణు
 మతి యను నిల్లాలియందు నిరమిత్రుండను పుత్రుండుపుట్టె.
 సహదేవునకు విజయ యను నర్థాంగియందు సుహృత్తుం
 డను సుతుండు గలిగె. ఇట్లు పాండవవంశం బభివృద్ధి నొందె.

—:ఖాండవ దహనము:—

ఒక నిదాఘుదినంబున నర్జునుండు కృష్ణుం గూడి రుచిర
 ప్రదేశంబుల విహరించుచు ఖాండవవన సమీపంబున నొక
 సుగంధలతాభవన చంద్రకాంత వేదికయం దాసీనులై మంద
 శీతల సురభి మారుతం బనుభవించుచు నిష్టకథా వినోదం

బుల నుండునంత వీతిహోత్రుండు విప్రరూపంబునఁ జను
దెంచి వారల నతిభక్తి బూజించి యే నమితభోజనుండ.
తృప్తిగ నోగిరం బిప్పిపుడని వేడ నీ కెద్దియిష్టంబగు భోజ
నం బసిన నతండు వారల కిట్లనియె.

నే నగ్నిహోత్రుండను. శ్వేతకి యను రాజర్షి శత
వార్షిక సత్త్రయాగంబుసేయ సమకట్టి తగిన ఋత్విజు
గానక యీశ్వరానుమతంబున నిరంతర ఘృతధారం జేసి
నన్నుఁ దృప్తుం జేసిన పరమేశ్వరుండు కరుణించి దుర్వాసు
నతని కార్తివ్యజ్యమ్ము సేయఁబనిచె. శ్వేతకి సంతత ఘృత
ధారంజేసి యగ్నినైన నా కగ్నిమాంద్యమ్మును దానిచేఁ
దేజోహీనతయు దప్పియు నైనఁ బితామహుపాలికిం జని
యతని వలన నీ వ్యాధికి దివ్యౌషధయుక్తమైన ఖండవదా
హంబు ప్రతిక్రియగా నెఱింగి మరలి యేడుమాఱు లివ్వ
వంబుఁ గాల్పఁబోయి విఫలమనోరథుండ నైతి. మీ కృపా
విశేషంబున నిక్కార్యంబు గావలయునని వేడెను. అర్జు
నుఁడు తగిన కార్ముకముండిన నిన్నుఁ గాపాడఁగల మనియె.
అంత నగ్ని వరుణుం దలంచి తొల్లి సోమఁడిచ్చిన బ్రహ్మ
నిర్భిత కార్ముకమును నక్షయతూణీరములు గంధర్వహయం
బులఁ బూన్చిన రథమ్ము నరునకు జక్రంబును గడయు నారా
యణునకు నిమ్మనిన నతం డట్ల కావించె.

తదనంతరము కృష్ణార్జునుల యనుమతిగొని వైశ్యా నరుండు ఖాండవదహనమ్మున కుపక్రమించె. ఇష్టసఖుండగు తక్షకు వలన ఖాండవమ్మునకైన యకాండ ప్రళయమ్ము విని త్వరితముగ ననేక వలాహక నివహంబుతో వచ్చి హుతా శనుమీఁద మహావారి ధారలు గురియించె. చక్రీయు గాం డీవియు నిరువలఁకుల నిలిచి కాచియుండిరి. అర్జునుండు నానాకాండ సహస్రము లేసి యఖండ వారిధారలు దూఱ కుండ ఖాండవమ్మునకు గృహంబుగఁ జేసె.

తక్షక తనయుఁ డశ్వసేనుఁ డనువాఁడు తల్లి తోఁక గఱచికొని తప్పించుకొని పోఁ బ్రయత్నించినఁ గవ్వడి యా తోఁకతోఁ దునిసి యగ్గిబడ నశ్వసేనుంగొట్టె. మోహిని యను మాయ గావించి యింద్రుఁ డశ్వసేనుఁ గాపాడి తక్ష కుండు దగ్ధుండయ్యెనకా వగచి కడు నలిగి కృష్ణార్జునులతో ఘోరంబుగఁ బోరె. సురలు భీతిగలిగి పాఱఁ బార్థుఁడు భయంకరంబుగఁ గయ్యంబుసేసె. కొడుకు విక్రమమునకుఁ గడుంగడు సంతసించియు మఘవుండు వనంబు నార్పః బెక్కు రీతుల ననిసేసియు జరుగుఁబాలు నేరక యూరక మరలె. కృష్ణార్జునులు సింహనాదంబులు చేసిరి. అయ్యవసరంబున నగ్నియు నచ్యుతుండును జంప వచ్చినఁ దప్పించుకొని నముచి దనుజు ననుజుండు మయుండను శిల్పి విజయ శరణంబువేడె. శరణాగతరక్షణ తత్పరుడై నరుండు మయుని

గాచిపుచ్చె. అనలు డవ్వనదహనంబు సమాప్తి గావించి
 నీరోగుండై కృష్ణార్జునుల దీవించి చనియె. అతిమానుషము
 నత్యద్భుతము నతి దుష్కరము నైన ఖాండవదహన కృతికి
 బార్థ జనార్దనుల గోపతి మెచ్చి సురపరివృతుడై చనుదొచి
 యతి స్నేహంబునఁ గాఁగిలించికొని యర్జునున కనేక దివ్యా
 స్త్రంబు లొసంగి యెల్లప్పు డితని కిష్టసఖుడవై యుండుమని
 కృష్ణు నర్థించి దివ్యవిమానా నాధుండై దివిజాప్సరోగణ
 దిక్పాలక సేవితుండై దివంబున కరిగె. మయుం దోడ్కొని
 కృష్ణార్జునులు ధర్మజుకడకు వచ్చిరి.

—:సభాభవన నిర్మాణము:—

మత్స్యాణరక్షణంబు గావించిన పరమోపకారుల
 కెయ్యది ప్రత్యుపకృతి యొనర్చువాడ. అనేకవిధ శిల్ప
 కళాదత్తుడ. మీ యభీష్టం బానతిండని మయుండు
 వేడినఁ బాండవు లుపేంద్రమొగము సూచిరి. కృష్ణుడు
 పెద్దతడవు విచారించి యుధిష్ఠిరు వైభవంబున కనువగు
 దాని సర్వలోక సుందరమగుదానిఁ నొక సభామందిరంబు
 నీ శిల్పకలా కౌశల మేర్పడ రచియింపు మనియె. దేవతా
 విమానములఁ దిరస్కరించు దివ్యసభ నా నేర్పేర్పడ నొనర్చి
 యిచ్చెద. తొల్లి వృషపర్వుండను దానపేంద్రున కొక్క
 సభ నిర్మింప సమకట్టి సామగ్రి సమకూర్చి బిందునరంబున
 నుంచినాడ. వాని గొనితెచ్చి విచిత్రంబుగ నిర్మించెద

నని మయుండు పయనించె. కృష్ణుండును గాంతేయుల
నీడ్కొని ద్వారావతి కరిగె.

మయుండు పూర్వోత్తర దిశాభిముఖుడై కైలా
సంబున కుత్తరభాగంబున మైనాకశైలంబున హిరణ్య
శృంగంబునఁ గల రత్నసాచయంబు సంగ్రహించి బిందు
సరమునం దున్నవానిఁ గొనితెచ్చి మణిమరుములగు
దూలంబులు కంబంబులు జాంబూనద కుడ్యంబులు విచిత్ర
మణి ఖచితవేదికలు జనమనోహరంబులైన నానావిధ
యంత్రములు కుసుమఫల భరితములైన తరువనంబులు వికచ
కమల కుముదాభిరామంబులైన జలాశయంబులు మణి
యుఁ బెక్కు చిత్రంబుల కాకరంబుగ విశాల సభా భవ
నంబు నిర్మించి ధర్మజున కొప్పించి పెరుగద యొండు భీమ
సేనున కెచ్చి శంఖంబు విజయున కొసంగి వారిచే సత్కృ
తుండై యరిగె. దైవజ్ఞ దత్త శుభముహూర్తంబున
ఘోషాది భూసుపర్వాశీర్వాద పుణ్యాహనాదంబు లెసంగ
ధర్మజుండు తమ్ములతోఁ దనయులతో సభాప్రవేశంబు
సేసె. మార్కండేయ మాంజాయన మాండవ్య శాండిల్య
మందపాలాది మహామును లా సభకు విజయముచేసి ధర్మ
జుచేఁ బూజితులై యిష్టకథాగోష్ఠులఁ బ్రొద్దుపుచ్చుచుండిరి.
మ. మదమాతంగ తురంగ కాంచన లస

న్మాణిక్య గాణిక్య సం

పద లోలిం గొనితెచ్చి యిచ్చి ముద మొ

ప్పు గాంచి సేవించి ర

య్యద యాస్తాచలసేతు సీతనగ మ

ధ్యోర్వీపతుల్ సంతతా

భ్యుదయుక్ ధర్మజః ఉత్సభాస్థిత జగ

త్పూర్ణ ప్రతాపోదయుక్.

—:రాజసూయము:—

ఇట్లుండ నొకనాడు.

ఉ. నీరజమిత్రుడేల ధర

ణీగతుడయ్యెడు నొక్కొయచు వి

స్మేర మనస్కులై జనులు

మెచ్చి నిజద్యుతి చూచుచుండఁగా

నారదుఁ డేగుచెంచె గగ

నంబుననుండి సురేంద్ర మందిర

స్థార విలాసహాసి యగు

పార్థుగృహంబునకుం బ్రియంబునన్.

దేవమునికీఁ బాండవులు ప్రత్యుద్గమనులై నమస్కరించి తోడితెచ్చి యుచితాసనంబున నునిచి యడుగులు

గడిగి పూజించిన నారదుండు వారల కుశలం బడిగి రాజ

ధర్మంబు లుపదేశించి “యింద్ర యమ వరుణ ధనేశ్వర

కమలాసనుల దివ్యసభలఁ గాంచితిఁ గాని యవి విభవ

సౌందర్యముల నీ సభకుఁ బురుడిఁగవు. ఇంద్రసభయందు
మీ తండ్రి దివ్యభోగంబు లందుచున్నాఁడు. రాజసూయం
బున నవబృథస్నాతులైనవా రింద్రసదృశ సురపూజ లందు
దురు. మీ తండ్రి యియ్యదంతంబు మీ కెఱింగించి రాజ
సూయంబు సేయఁ బ్రోత్సహింప నన్ను వేడుటం జేసి
యియ్యెడ కరుదెంచితి.

క. న్యాయమున రాజసూయము

సేయుము నీ పితృవరుల శ్ర జెచ్చెర నధిక

శ్రీయుత సురగణపూజ్యులఁ

జేయుము శక్రసభనుండఁ శ్ర జేయుము వారిన్

అని యాదేశించి సురముని యరిగె.

పితృసంకల్పము నెఱవేర్ప సుతులకుఁ గర్తవ్యమని
ధర్మజుండు ధౌమ్యాది హితవర్గంబుతో నాలోచించి
తత్కృతుకారణంబునఁ బ్రజాసంహృతియుఁ గలుగు నని
శంకించి వాసుదేవునితో యోజించి చేయుదమని జంఘాలు
రగు దూతల నచ్యుతుగ బిలువఁబంచె.

దూతాసీతుండై యేతెంచిన పీతాంబకుఁ బ్రీతితో
నర్చించి యనామయ ప్రశ్ననంతరంబు నారదాదేశం బెఱుక
పఱచి యతని యభిప్రాయంబు దెలియఁగోరిన నతనికి హరి
యిట్లనియె.

అరిసూదన వీర్యులగు ననుజుల సాహాయ్యంబున
సేవు రాజసూయంబు సేయ నర్హుఁడవు. సర్వరాజుల జయిం

చినఁ గాని యయ్యది నెఱవేఱదు. ఇప్పుడు జగంబునఁగల సర్వ క్షత్రియుల జరాసంధుఁడు జయించియున్నవాఁడు. వాఁ డిప్పుడు గర్వితుఁడై రాజులఁ బెలుకుఁటఁ బట్టి తెచ్చి బంధించి బలి యొసంగి భైరవపూజఁ గావించుచున్నాఁడు. వానిఁ జంపిన జగంబులు తెలివొందు. సర్వ సామ్రాజ్య వైభవంబు నీకుఁ జేకురు. రాజసూయంబు నెఱవేఱు. క్షత్రియ నిగ్రహ మోక్షణఫలంబు సిద్ధించు. నా తోడ భీమాఝనులఁ బంపుము. నీ యాశీర్వాదబలంబున నన్నీచుఁ బీచ మణఁచు టెంతపని?

కృష్ణుని వచనంబుల కలరి యజాతశత్రుండు భీమా ఝనుల నతని వశంబు నేసి కార్యసిద్ధి యయ్యెడుమని దీవించి పంపె. ధర్మజు నాశీర్భలంబున నా మువ్వురు వీర శ్రీవిభాసితమఱులై విప్రవేషధరులై చని గోరదం బచు శర్వతం బధిరోహించి గిరివ్రజంబు గాంచి చైత్యకగిరి శృంగంబు చేరి యందున్న వింతవారిం గనిసంతఁ దమంత మ్రోగు భేరుల వ్రచ్చి యా ద్వారంబునఁ బురంబు సొచ్చి మాలాకార గంధకర గృహంబులకుఁ జని బలాత్కారం బునఁ బుష్పగంధంబులు గొని మాల్యాలంకృత మఱులై చందనాగురు భూషితవత్సులై బ్రాహ్మణులకు సుప్రవేశం బగు జరాసంధు మాదిరంబు సొచ్చిరి.

మాగధుం డెదు రేఁగుదెంచి మధుపర్కంబులీయఁ గైకొన్నరైరి. వారి గర్వంబు నభిప్రాయంబు లెఱింగి జరా

సంధుండు “దోర్దర్పమున భేరులు వ్రచ్చి మా ప్రోలు
సొచ్చి స్నాతకవేషులై బలిమిని బుష్పగంధంబులు గొని
వచ్చి నా యిచ్చు మధుపర్కంబు లేలయొల్లరు? మీ
వేషంబులు బ్రాహ్మణత్వంబు నటించినను మహాసత్త్వ
దీర్ఘబాహుపృథుల వక్షో లక్షణంబులు క్షత్రియత్వం
బును జెప్పక చెప్పుచున్నవి. మీ రెవ్వరు, మీ కోరిక
లెయ్యవి?” యనినఁ గృష్ణుఁ డతని కిట్లనియె.

మేము క్షత్రియస్నాతకులము. ద్వారంబున మిత్ర
నివాసంబును నద్వారంబున నమిత్రనివాసంబును జొచ్చుట
క్షత్త్రకులవీరులకుఁ గర్తవ్యంబు. మేము నీతో యుద్ధంబు
గోరి వచ్చిన కృష్ణ భీమ పార్థులము గావున నీ సపర్య
లియ్యకొనకుంటిమి. మా మువ్వరలో నీ కిష్టముగల
వారితో మల్లయుద్ధంబు సేయు మిదియ నీ విచ్చు సపర్య.

జరాసంధుండు, కృష్ణు మొగంబు సూచి నగి పదు
మూఁడుమూఱులు పరుగెత్తిన పాఱుఁబోతుపందవు నీవు.
అర్జునుఁడు పసివాఁడు. నా కెనయగు భీమునితోఁ జెన
కువ యొనర్చెదనని సన్నద్ధుండై వచ్చె. భీముఁడును వాని
తోఁ బ్రతిఘటించి నిలిచి తలపడియె. పవలు పోరాడుచు
రాత్రుల, విరమించుచుఁ బోరిపోరి తుదకు భీముండు జరా
సుతు హీనసత్త్వం జేసి

క. వెఱచఱవఁ బట్టికొని వడిఁ

జఱచి జరాసంధునొడలి శ సంధులయెమ్ముల్

విఱచి వధియించి యార్చెను

వఱలఁగ భీముండు భువన శ వలయంబద్రువన్.

తగువాత జరాసంధసుతునకు సహదేవునకుఁ దద్రా
జ్యంబు పట్టంబుఁగట్టి నిగృహీతులై యుండిన పుడమిపతుల
విడిచిపుచ్చి జరాసంధురథమ్మున నమ్మువ్వరునీరు లతిరయం
బున నింద్రప్రస్థమ్మునకుం జనుదొంచి ధర్మజునకు విజయ
వార్త యెఱిగించిరి. చెఱునుండి విడిపింపఁబడిన రాజులు
తమ తమ రాజ్యములకుఁ బోయి యపార ధన కనక మణి
భూషణాంబరములు గొనివచ్చి ధర్మజుఁ గొలిచి సేవించిరి.

తగువాత నన్నయానతిఁ దలఁదాల్చి భీముండు తూర్పు
నకును నర్జునుఁ డుత్తరదిశకును నకులుండు పశ్చిమంబున
కును సహదేవుండు దక్షిణదిక్కునకును దిగ్విజయాద్ధులై
బయలుదేరిరి.

ఉత్తర కురుభూములు దొట్టి సర్వ ధాతుణీశ్వరుల
వశ్యులఁ గావించికొని యపార ధనరాసులతో ధనంజయ
చిరుదాంకితుడై బీభత్సుండు మరలె. పూర్వదిజ్ఞహీనతుల
నెల్లర నరిగాపులఁగాఁ జేసికొని మారుతి యే తెంచె. నకుల
సహదేవులు పశ్చిమ దక్షిణదిశల రాజుల లోఁబఱచికొని
విజయలక్ష్మీవిభాసితులై క్రమ్మరి.

నారాయణుచే ననుజ్ఞాతుండై యజాతశత్రుండు
రాజసూయంబున కుపక్రమించె. చతుస్సముద్ర ముద్రిత
ధరావలయంబునఁ గల యిలాదిపతులెల్ల రేఁగుదెంచి ధర్మ
జున కపారంబుగఁ గానుక లర్పించిరి. బంధువులగు రాజు
లెల్లరు విచ్చేసిరి. కృతాకృత పరిజ్ఞానంబున భీష్మద్రోణులు
దాన దక్షిణలఁ గృపాచార్యుండు సకల వస్తువ్యయంబున
విదురుండు రాజులు తెచ్చిన యుపాయనాబులు చేకొన
దుర్యోధనుఁడు భక్ష్యభోజ్యాది వినియోగమున దుశ్శాస
నుండు నియుక్తులై తమ కార్యము లప్రమత్తులై నెఱ
వేస్తుచుండిరి. ధర్మజుఁడు దీక్షగైకొని యజ్ఞ వేది కరిగె.
బ్రహ్మవేత్తలగు ధౌమ్య పైల వ్యాస సుసామ యాజ్ఞ
వల్క్యదులు హోతాధ్వర్య బ్రహ్మది స్థానాబుల నియుం
త్రితులై నారదాది మహామునులు భీష్మాది రాజవరులు
సదస్యులుగా సర్వక్రియాసమృద్ధంబై వడంగ సమగ్రంబై
సంపూర్ణదక్షిణాసనాధంబై జగన్నాథరక్షితంబై సకలజనా
నంద కరంబై రాజసూయం బతి రమణీయంబై ప్రవర్తిలై.

భీష్ముఁడు ధర్మజుఁ గాంచి స్నాతకుఁడు ఋత్విజం
డును సద్గురుఁడిష్టుఁడు భూతలేశుఁడు సంయతుఁడును బూజ
నీయులు. వీరిలోసద్గుణంబులలో నెవ్వఁడు పెద్దయగు నతని
నొక్కని బూజంపుమన ధర్మజుం డట్టివాఁ డెవ్వఁ డెఱుంగఁ
బల్కుమన నతండు సత్సేవ్యుండు శ్రీకృష్ణుండుదక్క నొరులు

లే రతనిఁ బూజింపు మనియె. శాస్త్రోపదిష్ట విధానంబున
యుధిష్ఠిరుం డచ్యుతుఁ బూజించె. అదిగని సహింపనోపక
శిశుపాలుండు లేచి కృష్ణు నధిక్షేపించుచు ధర్మజున కిట్లనియె.
సీ. ఈతండు వృద్ధని శ యెఱిఁగి పూజించితే

వసుదేవుఁ డుండంగ శ వసుమతీశ!

యాచార్యుఁ డని విన శ యమునఁ బూజించితే

కృతమతుల్ ద్రోణుండుఁ శ గృపుఁడునుండ
ఋత్విజుండని విచా శ రించి పూజించితే

దై వ్విపాయనుండుండ శ ధర్మయుక్తి
భూనాథుఁడనియెడు శ బుద్ధిఁ బూజించితే
యాదవుల్ రాజులే శ యవనిలోన

ఆ. వె. పూజనీయులైన శ పురుషులలోపల

నెవ్వఁడయ్యెఁ గృష్ణుఁ శ డిట్లులేల

పూజ్యులైనవారిఁ శ బూజింపనొల్లక

భీష్ముపనుపుఁజేసి శ బేలవయితి.

నీ వెఱుంగక యిచ్చినను దగుదునని యెట్లుకైకొనియె?
పేడికిఁ గన్యాదానంబుక్రియఁ జెవిటికి మధురగీతిరీతిఁ జీకు
నకు సుహృద దర్శనంబుకరణిఁ గృష్ణునకు నర్ఘ్యంబిచ్చి
యజ్ఞ వేది కలంకంబు గావించితిరని పెక్కువిధంబుల నిం
దించె. భీష్మ ధర్మజు లోఁపినకొలంది ననునయించిరి కాని సల
సలఁ గ్రాగుచున్న చమురునఁ జన్నిరు చిలుకరించిన యను

వున నాతనియెడ నని మఱియొక క్రోధకారణములయ్యె. అట్లు
మించి నిందించుచున్న శిశుపాలుని బాధుభావముఁ బాటి
పక శౌరి చక్రంబున వానిశిరము ధరంబడఁగొట్టె. అంతఁ
బ్రశాంతవిఘ్నంబై శుభావహంబై మహాధ్వరంబు సమాప్త
ప్రయోగంబయ్యె. ద్రౌపదీధర్మజు లవభృథస్నానంబునఁ బరి
పూతదేహులై వినులులై విలసిల్లిరి. క్రతువు చూడవచ్చిన
రాజులు ధర్మజుచే సత్కృతులై వీక్షకొని తమ తమ రాజ
ధానులకేగిరి. గోవిందుండును బయనంబున కుద్యుక్తుడైనఁ
గని పాండువులు దుఃఖితులై యెట్టకేల కొడంబడి చాల
దూరము పాదచారులై నాగనాపి లోచన గోచర మగునాతకు
దృష్టులు నిలిపి తమ హృదయముల నట నిలిపి యెట్టకేని
మగిడిరి.

—:దుర్యోధన పరాభవము:—

దుర్యోధనుండు తత్సభా విభవంబుఁ జూచు వేడ్క
మది గదుర గాంధారునితో నటఁ గొన్ని దినంబు లుండి
యొకనాఁడు దాని రమణీయతకు విస్మితచకితుండై యయ్యె
ప్రదేశంబులఁ గ్రుమ్మలుచు నొకచో వివృతద్వారప్రదేశంబు
సంవృతంబుగా సంశయించి చొరనొల్లక సంవృతంబు వివృ
తంబుగా వగచి చొరంబోయి తత్కవాట స్ఫటికశిలాఘటిత
లలాటుం డయ్యె. తటాకునఁ దన్నెవరేని గనుఁగొనిరకా
శంకించి వెనుదిరిగి చూచి యెవ్వరు లేరని యెంచి మఱొండు

ప్రదేశంబునకుఁ బోయి సమప్రదేశం బున్నతప్రదేశంబుగా
 విశంకించి యెక్క సమకట్టి కాళ్లు తడబడ నిమ్నప్రదేశంబు
 సమతలంబుగా భావించి క్రమగతిం జని భూపతితుండయ్యె
 అటనుండి తటుకున లేచి చుట్టుప్రక్కలఁ జూచి మామా!
 యేమి మన బ్రగు కిట్లయ్యెనని కుందుచు వేటొకవంక కేగి
 నీలాశ్మస్థగిత విమలమణిస్థలాబు జలాశయంబుగా సంశ
 యించి పరిథానం బెగఁద్రోచికొనిపోయి భ్రాంతింబొందితిఁ
 గదా యని తన్నఁ దా నిందించికొని స్ఫటికదీప్తి జాల పరి
 వృత జలాశయంబు స్థలాబుగా నిశ్చయించి కట్టిన పుట్టంబు
 తడియం జొచ్చిపడి లేచె. అది మౌతయుఁ గనుచుండిన పాం
 చాలి చెలులతో మా మామ పుట్టంధుఁడఁ. మఱఁదియు
 మధ్య నంధుఁడయ్యెఁగదా యని పరిహాససూచకంబుగా
 నగియె. భీమాదులుచు వికావిక నవ్విరి. దాని నెఱిగి ధర్మ
 పుత్రుండు వాయుసూనుచే ధృతరాష్ట్రసూతికి దివ్య
 వస్త్రంబు లిచ్చి పుచ్చె.

ఇట్లు సభాప్రలాభంబునకు లజ్జితుండై సుయోధ
 నుండు పాండువుల వీడ్కొని కరిపురి కరిగి ధర్మజు రాజసూ
 యంబు దన కసూయాజనకంబగుటకు సకలజన నయనోత్సవం
 బైన తత్సభాలక్ష్మితనకనులకగ్నిజ్వాలయై మహాదాహంబు
 సేయుటకు సంతప్తహృదయుండై నిదాఘదాహంబున నింకి
 తఱుఁగు నల్పజలాశయంబునుంబోలెఁ దఱిగి కందుగల

పసిండిం గాచినఁ గందివివర్ణమయిన వయినమున నంతస్తాప
హవ్యవహదాహమున వివర్ణుండై వంది స్వరాజ్య వ్యాపార
చింతల వర్జించి పాండవరాజ్య నాశవ్యాపారచింతం దవిలి
సుహృద్విరంజనుండై పాండవ నాశ కార్య రంజనుండై
యెవ్వరితోడం బలుకక యున్న నతని విన్నదనంబు గని
శకుని సమీపించి “సుయోధనా! ఏల యిట్లు మానివై
స్వకార్య విరంజనుండవైతివి? నీ ముఖంబు దీర్ఘ నిశ్వాస
భూర్తుని హతింజేసి కలుషమైయున్నదేల? ఏ నుండఁగ నీకు
దురపిల్లనేల? ధారణి రాజు లెల్ల భవత్ప్రతాప నిరా
కృతులుగాఁ దలంపుము. నీ సంతాపకారణంబు దెల్పు”
మనిన నతం డిట్లనియె.

—:దుర్యోధను దురాలోచనము:—

ఎందే నే యుగంబులనేని వినంబడని యపూర్వము
సర్వమనోజ్ఞ తాపూర్ణ మిష్టభోగావహమునైన యా సభ
ధర్మజుఁ డేరీతిం బడసెనోకదా? దానికి భయమంది ధరధీశులెల్ల
వైశ్యులపోలె వశ్యులై ధనావళులు తడయక తెచ్చి యిచ్చి
పూజించిరి. పరాక్రమార్జితములైన సపత్నుల పేర్కొని
నాత్మహానిని మానధచుండైన మానవేశ్వరుండు మాచి
సైఁచునే? అనిన సుయోధనుం జూచి మాయావి యగు
శకుని “దుర్యోధనా! దీని కింత చింతింపనేల? నీ తండ్రి
ముత్తరవొందు పడయుట తడవుగా సపత్నుల సర్వ

స్వమ్ము తుణములో నీయదిగాఁ జేయఁగలను. పోదముపడ
యని యతని నతని తండ్రి యొద్దకుఁ దోడ్కొనిపోయి
యాతని శరీరకార్య వైవగ్న్యములు చెప్పిన విని ధృత
రాష్ట్రుఁ డదిరిపడి కొడుకు నొడలు దడవి కడు నడలుపడి
యిట్లనె.

“కుమారా! కౌరవైశ్వర్యంబెల్ల నీ యందె సమ
ర్థితమయ్యె. ఎల్లరు నీకుఁ బ్రీతులకాని యప్రియులులేరు.
సకలభూపతులు నీ పనుపుసేయ వివిధ భోగంబులు దివి
జేసున ట్లనుభవింపఁదగు. నీ విట్లు భోగపరాజ్ఞుఖిత్వమ్ము
నొంది కృశించి తనుచ్ఛాయఁ దఱిఁగియుండనేల?”

తండ్రి ప్రశ్నల నూతగాఁ గొని తన మనోభీష్టంబు
నెఱిఁగింప నదనని తలంచి సుయోధనుం డిట్లనియె. “జనకా!
పాండవుల విభవం బాఖండలు వైభవముకంటె నధికంబై
తదీయ ప్రతాపరుచులతో దిక్కులు నిండె. సఖ్యసంబా
ధములచేఁ జక్రియు యజ్ఞ సేచుండును దక్క నరివెట్టనివా
రవనిలేరు. వసుమతీచక్రమెల్ల వారి వశమయ్యె. రారాజనై
ప్రాభవశూన్యనట్లు దీని నెట్లు చూడనోపుదు? మఱియు
వినుము. రత్న పరిగ్రహణంబునందు ధర్మజుండు నన్ను
నియోగించె. వారి గృహంబు రత్నాకరంబన నొప్పు.
గౌడకాంభోజపతులు వివిధ వర్ణ రత్నకంబళంబులును శుక
వర్ణవాహ నివహములును, సింహళ చోళ కేరళ పాండ్య

రాజపుత్రులు మాక్తిక విద్రుమ పుంజంబులును నేలాగురు
 చందనంబులును నిచ్చిరి. కేకయ కాశ్మీర కాంభోజాది
 మహీపతులును, కురుకచ్ఛనివాసులును, సింధు పారసీక
 హూణదేశాశ్వంబులను బర్వతనిభంబులైన యిభంబుల
 సమర్పించిరి. వనవాసులైన పులింద బర్బర పారద తురుష్క
 ప్రభులు హేమశైల రామగిరి కురుక్షేత్రజంబులైన
 కాసుభక్షౌద్ర దివ్యోషధంబులను, నిద్ర నీలేంద్ర గోప
 క్షీక చంద్ర మయూర కీరవర్ణ తురంగమంబులను సౌవర్ణ
 క్షీట పట్టజాండజ శయ్యలను మణి కాంచన రచిత గజ
 ధంత మయ శిబికాసనంబులను నర్పించిరి. చిత్రరథుండు
 గంధర్వహామంబు లేనూటి నొసంగె. తుంబురుం డను
 గంధర్వుండు నూఱు వారువము లిచ్చె. విరటుండు రెండు
 వేల గజంబు లిచ్చె. ద్రుపదుండు వేయి గజంబులఁ బది
 వేలు హామంబులఁ బదునాలుగువేలు విలాసిని జనంబులఁ
 బదివేలు దాసీజనంబుల నిచ్చె. కృష్ణుండు కటస్యండి
 సుగంధి దాన జల సంపదల నొప్పవాని సూర్యరశ్మి
 డిందుకఱుపఁజాలు రుచిమన్మణిహారాలంకృతంబులైనవానిఁ
 బదునాలుగువేల దంతావళంబుల సప్తీతి మెయి నొసంగె.

ఉ భావి పురాతనాద్యతన

పార్థివలక్ష్మణులు పాండవేయ ల

క్షీ విభవంబుతోడ నుప

మింప సమంబులుగావశేష రా

జావళిలోన నత్యధికు

లైన సపత్నుల పేర్కిఁ జూచి యేఁ

జూవె సహింపనోపక కృ

శుండ వివర్ణుడనైతి నెంతయున్.

లక్ష భూసురులు గుడిచినఁ దనంత నొకపరి మ్రోగు
 విచిత్ర శంఖ మధ్వరంబు ముగియుఁదనుక విడువక మ్రోసె.
 అమ్మఖంబున నధముండును గడుఁ బ్రియంబున నభ్యర్చిం
 తుఁడ కాని వంచితుఁడు లేడు. హరిశ్చంద్ర రాజసూయంబు
 కూడ నీ సవనంబుతో సాటికాదని యభ్యాగతులైన నార
 దాది మునీంద్రు లనిరి. బ్రహ్మ విదుల నెనుబది యెనిమిది
 వేవుర నల్లిండ్ల నిలిపి ముప్పంద్రు దాసులఁ బ్రత్యేకంబుగ
 నొసంగి యుధిష్ఠిరుండు రక్షించుచున్నాఁడు. అనుదినము
 కలధౌతమయ పాత్రంబులఁ బదివేవురు భూసురు లతనిచే
 సేవితులై కుడువఁ గట్టఁ దొడువఁ బూయఁ గలుగుదురు.
 కష్టపురుషునికరణిని వారి పురుషార్థము నెట్లు చూచి సహిం
 తును? అవభృథస్నానులై ద్రౌపదీ ధర్మజులకు సాత్యకి
 మాక్తికచ్ఛత్రంబుఁ బట్టె. భీమ పార్థులు మణిహేమదండ
 చామరంబులు వీచిరి. కవలును గృష్ణుఁడును ధృష్టద్యు
 మ్నుండును రాజుల వేర్వేఱ మ్రొక్కించిరి. అట్టి తరుణంబున
 దీప్తిదటీగియున్న మమ్మఁ గని పాంచాలీ పాండవ వాసుదే
 వులు నగిరి. ఆ సభం జరిగిన ప్రళంభంబు నాకింకను హ

దయ శల్యంబు వేధించుచున్నది” అని దుఃఖింప శకుని
 “రాజేంద్రా! నీకు వగవనేల? వారి రాజ్యలక్ష్మి యెల్ల
 మాయాదురోదరమున నపహరించి యిత్తు. ధర్మజుండు
 ద్యూతప్రియుండు. కాని యందలి యుక్కివం బెఱుంగఁడు.
 నే నక్షవిద్యయుం దతిదత్తుండ. అతని నశ్రమంబున నోడింతు”
 నని యోదార్చె. శకుని పలుకులకు సుయోధనుండు
 సంతసిల్ల తండ్రి పదంబులపైఁబడి యితని మతంబున కొడం
 బడవలయు. విదురాదులతో నాలోచించిన వారెందఱు
 కియ్యకొనరు. నీవ యాజ్ఞ యీవలయు. ఈయనంటివేని
 యీ క్షణమ సర్వభక్ష భక్షితుండనయ్యెద ననినం గుమా
 రున కాష్టదశరంబుగఁ గానిమ్ము చూతమని వేపురు శిల్ప
 చాదుల రావించి రమ్యంబగు సభ యొందు నిర్మింపంబంచి
 యేకాంతంబున విదురునకు శకుని మతంబు వినిపించిన
 నతఁడు విస్మితుండై యిట్లనియె.

“కలి ద్వాపర సమీపం బగుటయు జూదం బఖిల
 ప్రజాక్షయకరం బగుటయు నెఱుంగవైతివేల? నీ పుత్రు
 లొండొరులతోఁ గలసి వర్తించుట నీ కొప్పుదయ్యెనే?
 వారి దుర్వ్యవసాయం బెట్లే నుడిపి యిక్కురువంశ రక్ష
 ణంబు సేయుము”

అనిన ధృతరాష్ట్రుండు కొంతవడి యోజించి, “నేను
 నీవు శాంతనవ కృప వ్రోణాదు లుండఁ బుత్రుల కేల

భేదంబు పుట్టు? దీనికి నీ వొడంబడుము. వడిగల హాయంబులఁ బూన్చిన రథ మెక్కి యింద్రప్రస్థమున కరిగి ధర్మజాదులఁ దోడ్కొనిరమ్మ” ని పంచిన నతండు భీష్మున కంతయు నెఱిగించి యిది కర్ణంబు గాదని విచారించుచుండె.

మఱియొకనాఁడు తండ్రి కొడుకుతో మంతనంబున మంతునకుఁ గాని యీ ద్యూతవిచారం బుడుగుమని పలు విధముల నొక్కి వక్కాణించె. అంతకన్న మిన్నగఁ గ్రతువు సేయుమనియె. వానిం బెరచెవిం బెట్టి సుయోధనుండు తండ్రి కిట్లనియె.

“ద్యూతంబునకంటె వేఱొండు. వర మీయఁదగినద లేదు. సులభోపాయంబున నరుల సంపద కైకొనందగు నేని యంతకంటెఁ జేయఁదగిన దేది కలదు? అల్పుఁడని శత్రు నుపేక్షించితిమేని మ్రానిమొదలి వల్మీకంబునట్ల క్రమంబునఁ జెఱుపఁగలుగు. అహిత వృద్ధి యుపేక్షిత మైనచో నల్పవ్యాధియుం బోలె నిర్మూలితాత్ముఁ జేయ కుండునే? నాక్షేమంబు గోరుదేని దీని కొడంబడుము. విదురు మతియు పాండవహితార్థంబ యని మరల మరల స్మృతికిఁ దేవలయునే? తన కార్య మొరుమతంబునఁ గావింపఁజనునే?”

సమయానుకూలంబుగ శకుని యిట్లనియె.

“తనయుని యభివృద్ధి కీ వేల యొడంబడవు? వడ్డ నంబులు లేక చతురంగ సన్నాహ మొనర్పక యుభయ

గరకర వివిధాయుధాన్యోన్య సంఘట్టనా రావంబు లెసంగ
సంగ్రామంబు సేయక పరుల రాజ్యలక్ష్మి ప్రాప్తిచుట
కేల యొల్లక మోఁకా లొడ్డుచున్నావు? ఏ నశ్రమమున
గక్షములు దాల్చి ప్రతిపక్షతతుల యక్షిణ ~~సంసదల~~
జయించి యిత్తు. ధర్మజు రావిపుము వేఱొందుపాట
వేల్పులకైనఁ బాండవోన్నతి హరింపఁగాదు”

ఎట్టకేలకు వారి మతంబునకు ధృతరాష్ట్రుఁ డను
మీరించి విదురుం బిలిచి “నీ వేగి యీ చిత్రసభం జూడ
ధర్మజు ననుజులతోఁ బిలుచుకొనిరమ్ము. ఈ సభను
సతండుచు దుర్యోధనుఁడను సుహృద్ద్యూతంబునఁ బ్రవర్తింపఁ
గలవా” రనినఁ బెక్కుమారులు వారించి తుదకు నిర్బంధ
మున ధృతరాష్ట్ర నియోగమున కొడఁబడి యింద్రప్రస్థమున
కేగి పాండవులచే నభ్యర్చితుండై నిజాగమన ప్రయోజనం
బెఱింగించె.

ధర్మరాజు జూదము తగవుకాదని యోజించియుఁ
బెద్దల యాజ్ఞ యనుల్లంఘ్యమని తమ్ములతో ద్రావదితో
ధౌమ్యవిద్వజ్జనానుచరసంఘంబుతోఁ గదలి కరిపురికివచ్చి చేరె.

దుర్యోధనాదు లెదురేగి వారిం దోడితెచ్చి పలు
మర్యాద లొనరించిరి. మఱునాఁ డందఱును వినోదభవ
నంబునకుఁ జని దాని రామణీయతం గాంచి మెచ్చిరి. ఆ
యపూర్వసభామణి కుట్టిమంబున సుఖాసీనులయి యిష్ట

సంభాషణ క్రీడావినోదంబులఁ గొంత ప్రొద్దువుచ్చిన పిదప
దుర్యోధనుఁ డజాతశత్రున కిట్లనియె.

“అన్నా! యిందుఁ గొంతతడవు సుహృద్ద్యూతంబున
వర్తించమా? నీవు ద్యూతప్రియుండవనియు నందుఁ గడు
గడు దక్షుండ వనియు విందు నిన్నుఁ బ్రీతుంజేయుటయ
మాకుఁ గర్తవ్యంబు”

అనిన ధర్మజుండు దుర్యోధను గాంచి “క్షత్రి
నీతికి నికృతీయుఁ జూదంబును గ్రమంబులుగావు. జూదంబు
పాపవృత్తంబు. కుత్సితకీతపులతోడ నాడిన నెట్టివారు నర్థ
ధర్మ వివర్జితు లగుదురు. మాయాద్యూతంబున జయి
చుట మహాపాతకంబు” అన నా మాటలకు శకుని,
“ఇలేశా! బలహీనులు బలవంతుల జయింపఁ గడగునెడ
క్షమాబలంబులం జేసి యొడుచుట యెందును గల
యదియ. నీ కోటమి సిద్ధించునని భయంచేసి యుడుగు”
మన ధర్మజుండు రాజసపూరితుడై పిలువంబడి వెనుకంజ
యిడుట యొడయనికిఁ బాడియె యని యాడఁదొడంగి
చందన కర్పూర కస్తూరీ పరిలిప్తంబయిన ద్యూతరంగంబు
నందు ముందర గంధ పుష్పార్చితంబులైన యభిమతాక్షంబు
లమర్చికొని మీలో నెవ్వరు నా తోడ నాడువారని గభీ
రోక్తులు వలికె. “నీతో నాడ నే నెంతవాఁడ. ఈ శకుని
నాకై నీతో వాడఁగడంగువాఁడు. అతని యోటమి నాయ

దిగ భావించునని దుర్యోధనుండు తన చేతి రత్నకటకం బొడ్డె. అన్యలకై యన్యులాడు పెంతయు విషమం బని మణిహారం బొడ్డి కౌంతేయాగ్రజం డాడ నారంభించె. పెద్ద లెల్ల రా సభయందుఁ బ్రహృష్టహృదయులై యుచ్చాస న్ములై చూచుచుండిరి. క్రమక్రమంబున భూషణంబులు, సువర్ణ రత్న భాండాగారంబులు, చతుశ్శతనిధులును, వరూధ యూథంబులును, మదాంధ గంధ సింధురంబులును, ధర్మజాఁ డోడి బద్ధమత్సరుండై మరల యోషితసహస్రంబులఁ బరి చారికల, గంధర్వ హయంబులఁ దదితర సుందర తురంగ మృగసంఘంబుల నొడ్డి యోటువడియె.

అది గని వినురుండు రహస్యప్రకారంబున ధృత రాష్ట్రు చెవియొద్దఁ జేరి “నీ పెద్దకొడుకు వొడమిన యపుడ పెక్కు దుర్నిమిత్తంబులు వొడమె. వీడు ఖలుఁడు. ఎగ్గుల నోడన పుట్టినవాఁడు. ఎన్నండును బాపంబు వొరయని మా కులంబు నేడు నీ తనయుని కారణంబునఁ బాపభూ మివ్వంబగుచున్నయది. ఒకని కారణంబునఁ గులంబున కెగ్గుగునేని వాని దూషించి కులంబు రక్షించుట ధర్మంబు. కులరక్షణార్థంబుగఁ గాదె కంసుని యాదవులు కృష్ణునిచేఁ జంపించిరి. నీ శాసనంబున వాసవసూనుండు కులపాంసను వ్యరీకృతాయోధను దుర్యోధను నిగ్రహించుఁగాక. ప్రజ ము రాజ్యము తొంబది తొమ్మిండుగురు నీ కొడుకులు

సుఖంతుగుగాక. ఒక నక్క నొసంగి సింగమం గొనుట తగదే? నీకుఁ బాండవులు పెరవారలే? నీ సుతుఁడు బొగ్గులకై ఫలపుష్ప ద్రుమంబుఁ గాల్చుచున్నాఁడు. వారింపుము” అని యెన్నియనువులఁ జెప్పినను బుత్త స్నేహంబున నెద్దియు జేయక యధగా జూరకుండ దుర్యోధనుం గని యతఁ డిట్లనియె.

“అన్యాయమార్గంబున మాయావి యగు శకుని నూలు కొలిపి పాండవులఁ బఠాజితులఁ జేయుట లగ్గుగాదు” అనిన దుర్యోధనుం డలిగి “నీవు పక్షపాతివి. వారినే వందివలెఁ గీర్తి తువు మచ్చునిందింతువు. మామేలెంచవు. నిన్నుంచుకొనియుంట యొడివి జెడు ఫణి నుంచుకొనినట్లయ్యె. నీ యంత నీ వుండుము. మాకు బుద్ధిచెప్పరాకుము. పిలువనిపేరంట మేల మెడ వైచి కొనియెడ” వని తూలనాడిన విమరుండు “దుర్భుద్ధి! నీకుఁ జెడఁ గజపువారే చెలులు. నీ యట్టివారే కార్యంబులు సెప్పవారలు. ప్రియములు పలుకువారిని మెచ్చునట్లు పథ్యంబున ప్రియంబునైన పలుకు నీ వంటివారు విందురే? రోగికిఁ బథ్యము రుచించునే?

తే గీ. మొదలన ప్రియమయ్యాను శ దుదిగరంబు
పథ్యమగు పల్క ప్రియులందు శ బలిమినైనఁ
బలుకవలయు మోమోడక శ యొసి యట్టి
వాఁడు దగు సహాయుండు భూ శ వల్లభునకు.

నన్నన్యథా బుద్ధిన్మొల్లక పలికితివి. పాండవులతోడి విగ్రహంబు నీకు లగ్గుగాదు” అని విగతవచనుండయ్యె.

అంతయు నోడితి విచ నేది యొడ్డగలవాడ వని శకుని యన యుద్ధిష్ఠిగుండు మోసమెఱుంగక రోషంబు పెనగిన దేవబ్రాహ్మణ వృత్తులు దక్క సర్వభూమియు నొడ్డి యోడె. తదుపరి తమ్ముల నొకొక్క నిగఁ బణాబిడి యోటు పడి తన్నొడ్డికొనియు నోడె. అప్పుడు శకుని ధర్మతనయుం డని “ఏల యింత బేలవై నిన్నొడ్డికొంటివి? ఐన నేమాయె. నిధనంబగు పాంచాలి నొడ్డుము. గెలువఁ గల” వన ధర్మరాజు శివముగొన్నవాని తెఱుగునఁ దన్నెఱుంగక ద్రౌపది నొడ్డె. భీమార్జునులు వారించిరి. ప్రయోజనంబు లేక పోయె. వెంటనే యోడె. ధర్మరాజు మొగంబున నపుడు దైన్య గపడియె. అంత దుర్యోధనుండు గద్దియనుండిలేచి విదురు క్కుమొగంబై “పాండవులు తమతో ద్రౌపదితో సర్వంబు నొకొడి దాసులైరి. దాసి యకు పాంచాలిం బిలువుము భాభవనం బలికిపవలయు” నని దుర్యోధతుండై పలుక తండు సహింపనోపక “దుర్యోధనా! నీ వెక్కడ? ద్రౌపది మెక్కడ? దాస్యమెక్కడ? ఈ దుమకు నీకుఁ దగదు. అవి తిపరుం దొల్లింటి సొపదయు నెపేక్షింపదు. పాంచాలి కంటి కంత యనపాశ్రయయై తోఁచెనే? తులువలతోఁ జేరి చెడనున్నాడవు. ఆ భీమసేను నెఱుగుదే? ఆశీవిషంబుల

నేల యలిగించెదవు? నీ ద్యూతఫలంబు వేణుఫలంబును
బోలె సహమూల వినాశంబునకు నిమిత్తంబగు” ననిన
సుయోధనుండు విదురుం దూలనొదరి ప్రాతిగామిం బిలిచి
పాంచాలిం దోడితేరఁ బంచె.

వాఁడు సర్వగతిం జని సభయందలి విశేషంబులు
వివరించి రాజు నాజ్ఞగా నాయమం బిలిచె. కృష్ణ యులికిపడి
“అకటా! ఏ యుగంబుననేని యెట్టి దుష్కితపుండేని భార్య
నొడ్డి యోడినవాని విందుమే? ధర్మపుత్రుండుకూడ నిట్లా
చరించునే? కానిమ్ము. ప్రాతిగామి! నన్నోడి తన్నోడె
నా? తన్నోడి నన్నోడెనా? ఎఱిగినఁ బలుకుము. ఎఱుంగవేని
యా జూదరి నడిగివచ్చి నన్నుం దోడ్కొని పో” మ్మని నుడివె.

ప్రాతిగామి క్రమ్మటివచ్చి పాంచాలి పలుకులు ధర్మ
నందనునకుం జెప్పిన నతండు దురోదర పరాజయ దుఃఖిత
చేతస్కుండై యదత్త ప్రతివచనుండయ్యె. దుర్యోధనుండు
ప్రాతిగామిం గని “యా సందిగ్ధాంశము నిచ్చటికే వచ్చి
సభ్యుల నడిగి తెలిసికొందువు రమ్మని పిలుచుకొనిరమ్ము
పో” మ్మన నతం డేగి యవ్వార్త యెఱింగించె. అద్దేని మది
వెఱుంగంది వాని పిఱుందన యేకవస్త్రము. నధోముఖియునై
సభకుఁ జనుదెంచి కురువృద్ధుల మఱువున నిలిచె. చూడ
నోపక లజ్జతులై దుఃఖాకులిత మనస్కులై తలలువాంచి
యున్న పాండవుల వైలక్ష్యం బుపలక్షించి సంతసించి సుయో

ధనుండు దుశ్శాసనుం జూచి “ప్రాతిగామి భీమునకు వెలుచు
నీ వేగి దాని నీడ్చికొని ర” మ్మన నతండు పరుగునఁ బాం
చాలికడకుఁ బోయె. వచ్చువాని పరువుంగని బెబ్బులింగన్న
యిట్టిచందంబున భయభ్రాంతయై వడవడ వడంకుచు నయ్యబల
“అన్నా! నన్ను ముట్టకుము. ఏకవస్త్రును. రజస్వలను. సభ
కెల్లు రానేర్తు?” ననిన విని యద్దురాత్ముఁ డద్దేకిం బదరి
“పంచభర్తృకా! ఏకవస్త్రవై తేమి? విగతవస్త్రవై తేమి?
నిన్నెట్లును గొనిపోదు” నని రాజసూయావభృథస్నాన
పరిపూతంబై పెనుపొందు నామె వేణిం బట్టికొని నిష్క్రమ
ఁబడె సదస్యులు సంభ్రమించి చూడ సభ కీడ్చి తెచ్చె.

వాతావధూతంబైన పతాకయుంబోలె దుశ్శాసనాప
కృష్టయై ద్రౌపది వికీర్ణ కేశకలాపయు వివర్ణవదనయు నై
సభ్యులం గని కోపలజ్జాపరవశయై యిట్లనియె. “కురువంశ
భూషణుండగు ధర్మరాజు దైవోపహతుఁడయ్యు ధర్మ మేల
దప్పు? ఈ దురాత్ముఁ డేల నన్నీ సభ కీడ్చుకొనివచ్చె? భరత
వీరుల కిట్టి కార్యంబు ధర్మంబకాఁబోలు! జగత్త్రయ జయ
భుజవీర్య సనాధులైన నాధులు గలిగియు ననాధనైతి!”

అని రోక్షకటాక్ష నిరీక్షణంబులు భర్తలపైఁ బ్రసరింపఁ
జేసినఁ గటకటపడి కటము లదర వడముడి బొమముడి గదుర
నుగ్రుండయ్యుఁ గ్రోధంబు నడంచికొని ధర్మరాజున కిట్లనియె.
“అన్నా! సర్వము నోడితివి. మమ్మోడితివి. సమ్మతంబు

భార్యను బణంబుగ నిడి యోడునంత యవివేకమే? నీ నెప
మున నా గోల నీచులచే నీ దుష్టసభను బరీభూత యయ్యె.
ఇంతకుఁ గారణంబై యధర్మవృత్తిం బ్రవర్తించిన భవద్బా
హుదాహంబుసేయక నాకోపదాహంబు శాంతింపదు” అని
రోషావేశ పరవశుండై పలుక నులికి సవ్యసాచి యిట్లనియె.

ధర్మసుతుండు ధర్మంబు దప్పిన ధరణి తల్లడిల్లదే?
అతని దిద్దునంతవారమే మనము? పిలువఁబడి మరలుట
క్షాత్రసీతిగాదు. కడినది జూదము. అందుఁ బాడియేది?
పాడికానిదియేది? ధీరులు గురుల నతిక్రమింపఁ దగవే?
చాలు. నీ యుద్యోగం బుడుగుము. అని శాంతింపజేసె.

అంతకు నన్వాయ శ్రవణ వికర్ణులై యున్న సభా
సదులఁ గని వికర్ణుండు లేచి “పెద్దలారా! ధర్మజ్ఞులైన
వృద్ధులతోఁ గూడినది సభ. అందఱు భార్యలుగలవారు
కారె? ఈ సుశీల నిన్నీచు లిట్లు నిందితఁజేయ నూరక
చూచుచుండఁ బాడియే? ఈ యమ ప్రశ్నంబు విచార
ణీయంబు. తెలిసియుఁ బెద్ద లేలొకో యూరకున్నవారు?
ద్రౌపది వారి కెట్లుదాసి? ఏవుర ధనంబు నొకఁ డొడ్డఁ
జనునే? ఓడిన ధర్మజుండు మరలఁ బాంచాలినొడ్డ బాధ్యుఁ
డెట్లగు? దుర్వ్యసనంబులం దవిలినవాఁడు ధర్మవు దప్పి
వర్తిలు. అట్టివాని కృత్యంబులు చేకొనందగవు. కావున
ద్రౌపది యధర్మవిజిత. ఆమె నిటకుఁ దెచ్చుట యన్యాయ్యంబు” అనినఁ గర్ణుఁ డిట్లనియె.

వృద్ధులున్న చోటఁ దగుదునని లేచి గరునంపుఁ
బుకు లాడఁ జిలుతవాని కేల? ధగ్మజుండు సర్వస్వమ్ము
నోటువడినప్పు డిది యతనికి వెలిగాదు. ఇది యనేక భర్తృక
గావున బాధకి. దీనిని విగతవస్త్రం జేసి తెచ్చినను ధర్మ
విరోధంబు గాదు. అని ప్రత్యాఖ్యానంబు సేయ వికర్ణుడు
“పతివ్రతను దూలనాడి యవమానించిన పాపఫలు బూరక
పోవునది కాదు. మీ వంటి మంత్రులు గలిగియున్నప్పు
డది శీఘ్రకాలంబునఁ వంశదాహంబు సేయ సందియంబు
గలదే! కులటనైనను దాని మానభంగంబు సేయ మాన
వంతు లొప్పుదురే?” యన దుర్యోధనుడు వానిం బదరి
దుశ్శాసనం బిలిచి ద్రౌపదియుఁ బొండిపులయ వస్త్రంబు
లొలిచి తెమ్మనఁ బృథాతనయులు తమ పై వస్త్రంబులు
దీసి ముం దుంచిరి.

—:ఆపన్నరక్షణము:—

తగనిపనియని యైనఁ దలఁపక దుశ్శాసనండు ద్రౌపది
కట్టిన పుట్టంబు నొలిచె. ఆ యమ వేఱొండు గతి లేదని
హస్తాబ్జంబులు పైకెత్తి.

మ. కరుణాదూరత నూరకుండి రయయో

గాంగేయ ముఖ్యుల్ మహా

పరిభావంబున కోర్వరామిఁ దలలున్

వక్షమ్మలోఁ గుక్కి దు

ర్భర దీనస్థితి నున్నవారలు పతుల్
 రావే ననుం బ్రోవవే
 శరణం బెవ్వరులేరు నాకు నిరకఁ గృ
 ష్ణా! దీన సంరక్షణా!

అని ప్రార్థించె. దీనావనుఁ డగు శ్రీకృష్ణుఁ డామె
 కక్షయంబుగఁ బటంబులఁ బ్రసాదించె. దుశ్శాసనుం
 డొలుచుకొలఁదిఁ దఱుగక వలువ లెప్పటివలె నగు
 చుండె. వస్త్రంబులు ప్రోవులయ్యె. వాని యొడలు
 ముచ్చెమటలు గ్రమ్మె. అలసె. వాఁడు సేయుచున్న
 క్రూరకార్యంబునకు సహింపఁజాలక కోపరక్తాంతనయనుం
 డగుచు భీమసేనుం డంతకాకారుండై దంతసందప్త వారుణ
 ముఖుండై

మ. కురువృద్ధుల్ గురువృద్ధబాంధవు లనే
 కుల్ చూచుచుండన్ మహా
 దురుండై ద్రౌపది నిట్లు చేసిన ఖలున్
 దుశ్శాసనున్ లోక భీ
 కరలీలన్ వధియించి తద్విపుల వ
 ష్టశైల రక్తోరు ని
 ర్భర ముగ్ధీపతి చూచుచుండ నని నా
 స్వాదింతు నుగ్రాకృతిన్.

ఇట్లు చేయనైతినేని పితృ పితామహుల గతికిఁ దప్పిన
వాడ నగుదు నని నానిపై కుట్రకె. విదురుం డడ్డుపడి
నాయనా! వీరి కెట్లును వినాశకాలము దాపరించినది.
మమ్ముఁ గనియైన ధర్మతనయు మాట నిలుపుమని వారించె.
సభలోని సందడి చప్పుఁ జల్లాటె.

సభికులారా! నే నిజముగ వీరి దాసినే? ఎఱుఁగఁ
జెప్పుడని ద్రాపది మరలఁ బ్రశ్నించె. భీష్ముఁ డప్పొం
చాలిం గననేరక తలవాంచి “పతివ్రతా తిలకమా! నీ
యోగ్యతయే నిన్నుఁ గాపాడుచుండె. జీవచ్ఛవంబులమై
పడియున్న మమ్మేల ప్రశ్నించెదు? ఇందలి ధర్మసూక్ష్మంబు
ధర్మతనయుఁ డెఱిగి చెప్పవలయుఁ గాక యలంతులు వలం
తులే?” యని ధృతరాష్ట్ర పాపవ్యవసాయాంగీకారంబును
గూర్చి యతని నిందించె.

కర్ణుండు లేచి “తరుణీ! ఒక్క భర్తను గలిగి
యుంటేని నీ కింత వంత ప్రాప్తించియుండదు. ఇప్పుడేని
జూదంబున నాలి నోటు వడనివానిగా నీ సభయం దొకని
నేరికొనుము. సుఖపడఁగలవు” అని యుల్లసమాడె. వాని
మాటల కనుగుణమ్ముగ దుర్యోధనుండు తన తొడ చూపి
ద్రాపదిని రమ్మని సన్నచేసె. అది గని మారుతి మండిపడి
యాయుధంబు లున్న వలనికి దృష్టులు పరఁగించుచు

ఉ. ధారుణి రాజ్యసంపద ము

దంబునఁ గోమలిఁ గృష్ణఁ జూచి రం
భోరు నిజోరుదేశమున

నుండఁగఁ బిల్చిన యిద్దురాత్ముడు
ర్వార మదీయ బాహుపరి

వర్తిత చండ గదాభిఘాత భ
గ్నోరుత రోరుఁ జేయుదు ను

యోధను నుగ్రరణాంతరంబునక.

అనుచు నడవ నతని సంరంభ విజృంభణంబులు
చూచి భీష్మ వ్రోణ విదురు లడ్డంబై యిది కోపంబునకు
నమముంబుగాదు. శాంతింపుమని ప్రశాంతచిత్తుం జేసిరి.
వీని తెల దన్నువఱకు నీ నా కరంబుల జలపానంబు సేయనని
భయంకర ప్రతిజ్ఞ గావించి భీముండు మరలె. అప్పుడా
సభయందు దుశ్శకునంబులు పెక్కులు పుట్టె.

దుర్నిమిత్తములకు నంతకు మించిన భీముని భీమ
ప్రతిజ్ఞలకు భీతుండై మేను వడఁక మించివచ్చె నని వగచి
ధృతరాష్ట్రుండు కొడుకును బెక్కువిధముల దూటి ద్రౌప
దిని జేరంబిలిచి “అమ్మాయీ! నా కోడండ్రలో నీవు కడు
నభ్యర్చితవు. నా యెడఁ బ్రసన్నమతివై యీ నా కొడు
కుల దుడుకుల నెడఁద గణింపక మన్నించి నీ యిష్టంబు
గోరుము. నీకుఁ బ్రియంబుసేయ సంసిద్ధుడ” ననిన ద్రౌ

వది యతనిం గని “పెద్దలకు వరంబీయఁ గోర్కీ గలదేని ధర్మతనయుండు దాన్యవిముక్తుఁ డగునట్లు ప్రసాదింపుఁ” డని నేర్పుమెయిఁ గోరె. సంతసించి యంధరాజు రెండ వది కోరుమన నద్దేవి “ధర్మజు తమ్ములు తమ శస్త్రాస్త్ర ములతో విముక్తులఁ జేయుఁ” డని కోరె. అదియు నిచ్చితి మటయుఁ గోరుమన న్రాపది “క్షత్రియకాంత కింతకంటె నడుగ నధికారము లే” డనియె. ఆమె ధర్మసూక్ష్మజ్ఞతకు గుణంబులకు సంతసించి ధృతరాష్ట్రుండు ధర్మజుం బిలిచి యెప్పటియట్ల మీ రాజ్యంబు సర్వసంపదలు నిచ్చితి. మీ యెగ్గుల మఱివుమనిన ధర్మజుండు తండ్రి యానతిఁ దలఁ దాల్తు ననియె. భీముఁడు “లేచి కొఱివితోఁ గాల్చి జలముం జిలికినవిధమునఁ బలికిన పలుకులలోని పోటులఁ బాటింపక తలయాఁపదగునే? తమ్ములు ప్రాణంబులతోనుండ ధర్మ రాజును భార్య కృపాలబద్ధిర నేలెంచురే? స్త్రీ ధనము గొని జీవించునంత యధమాధముఁ డగునే యమనంద నుఁడు? పరాక్రమోపాద్భితుంబ క్షత్రియుల కానుభావ్య ములు” అని యొల్లకున్న “భార్య కృపయేల! ఆర్వక్పప యనుకొనరాదా?” యని సాంత్యన వచనంబుల నతని సమాధానపఱచి ధర్మజుండు తమ్ములతో న్రాపదితో నింద్రప్రస్థమ్మునకుఁ బయనించె.

—:పునర్ద్యుతము:—

దుర్యోధనుండు కర్ణ శకుని సైంధవ దుశ్శాసనులతో

నాలోచించి తండ్రికడకేగి “మన మొంత మేలుచేసియుఁ బాండవులకు హితులము కాఁజాలము. వారి నొక వంశ నీ పరిభవాగ్ని కాల్చుకుండునే? ఆశీవిషముల నలఁగఁబొడిచి కంత సమీపంబున విడిచినట్లు వారల విడిచిపుచ్చితివి. ఎక్కటిశూరులు వా రొక్కటై పగ సాధింపకుందురే? వారి నీ సారి ద్యూతంబునకుఁ బిలిపింపు” మనిన నతం దులికిపడి “కుమారా! వదలిపోయిన సింగంబులయెడకు మరల నడచు జడునికై వడి వారి సముఖంబు నేల యాసించెదు?

డి. అన్నకునోడి భీముఁడును

నర్జునుఁడున్ గవలున్ సతీమణిన్

బన్నము సేయునప్పు మిముఁ

బందల నొప్పరికించిరింక వాం

డన్నను గిన్ననుం దలఁప

కాగ్రహవృత్తి మెయిం జరించి నీ

యున్నతి రూపుమాపుదు ర

హూ యిపు డేటికి జూద మాత్మజా!”

నీ దుర్వ్యవసాయం బింకనైన నుడుగుమని ప్రాధేయ పడియె. సుయోధనుండు చిర్నగవుతోఁ “దండ్రి! పిదప మొదటిపని సేయ మేమంత వెట్టులమే? ఇప్పటి కట్టుదిట్టములు వేటు. తప్పక రప్పింపవలయు” నన నతం డొడంబడి ప్రాతిగామిం బంపె.

పితృనియోగంబును విధినియోగంబును నవిలంఘనీయములని పాండవులు వెంటనే కదలి వచ్చిరి. మరల

పుటియట్ల ద్యూతరంగంబునఁ గూర్చుండిరి. శకుని ధర్మజం
గని “ధృతరాష్ట్రండు మిము గౌరవించి యిచ్చినవానిని మీరు
ణంబుగఁనుంపఁదగదు. మన యిప్పటిపణంబువేటు. ఇందోటు
న వార లజినవల్కములఁ గట్టి వన్యమూల ఫలాశనులై
హ్మచర్యంబునఁ బుడ్రెండేండ్లు వనవాసంబు చేసి పద
పడి జనపదంబున నొరు లెఱుంగకుండ నొకయేఁ డజ్ఞాతవాసం
బును జలిపివచ్చి క్రమ్మట వారి రాజ్యముఁ గైకొనవలయు.
జ్ఞాతంబున నెఱుంగఁబడినవారు మరల బుడ్రెండేం డ్లర
జ్యవాసంబు నొక్కయేఁ డజ్ఞాతవాసంబును సలుపవలయు.
ట్లొప్పుదురేని జూదమాడఁ గడఁగవచ్చు” ననినఁ బునర్ద్యూ
తార్థము పిలువబడి మగుడనగునే యని

ధర్మనుతుఁ డాడి శకుని క
ధర్మస్థితి నోటువడియె శ దైవముచెయిదిన్
నిర్మితమైన శుభాశుభ
కర్మఫలంబెట్లు దేహి శ గడవఁగవచ్చున్?

పునర్ద్యూతప రాజితులై న పాండవులు కురువృద్ధుల
గురుల వీడుకోళ్లు గొనిరి. విదురుండు “వృద్ధయగు కుంతి
నవాస పరిక్లేశంబునకోర్వదు. మద్గ్రహమున నుండుఁగాక.
దితరు లన్యోన్యహితులు. మీరు కృష్ణద్వైపాయనశిక్షితు
లరు. కృష్ణరక్షితులరు. మీకు ధౌమ్యండు పురోహితుండు.
దైవమానుష సంపన్నులరు. ధర్మచరితంబున ఋషులను
మహాత్త్వమునఁ గుబేర వాసవాదులను జయించినవారలు.

భూమియు గాడుపును జంద్రాదిత్యు లెల్లప్పుడు రక్షింతురు
గాత! ఎల్లకార్యంబులను దప్రమత్తులరై వర్తింపుడు.
అరుగుడు. పునర్దర్శన మయ్యెడు” మని కఱపిన నతని
వీడ్కొని తల్లి చరణంబుల కెఱగిరి. మిగుల దుఃఖమానస
యై కుంతి “ఆపద్భంధూ! కృష్ణా! నా కుమారు లిట్లు లనా
ధులై వనముల మునివృత్తి నుండవలసినవారెకా! ధార్త
రాష్ట్రుల వంచనఁ గాక వీరు రాజ్యనిరాసయోగ్యులే?” యని
యెలుఁగెత్తి విలపించి సహదేవుం గొఱిలించి,

క. అన్న! సహదేవ! నీవును

నన్నలతో నరిగెదన్న! య శ డవులకును నీ

పున్నను సుతులందఱు నిం

దున్నట్టుల నాకుఁ జిత్త శ మూఱడియుండుకొ.

అని శోకాక్రాంతయై వినయ వినమి తోత్రమాంగ
యైన పాంచాలింగని బాష్పజలంబు లురల “బిడ్డా! నీ కతమున
ద్రుపదుకులము పాండుకులము వెలిగె. పురుషసింహులగు
నీ పతుల తోడనే నడవుల కేగి వారి కుపచరింపఁబూనుటచే
నీవ కడుఁ బుణ్యాత్మురాలవు” అని కౌఁగిలించి దీవించె.

—:వనవాసగమనము:—

ముక్తకేశియై మందగతిని బతుల పిఱుందన ద్రుపద
పుత్రి యేగుచుండఁ జూచి యంతఃపురకాంతలెల్లఁ దలలు
వంచి దురప్లిరి. భీముఁడు దుర్యోధన దుశ్శాసనుల, నర్జు
నుండు కర్ణుని, సహదేవుండు శకునిని దురంబున హతంబొన
రించునట్లు ప్రతిజ్ఞలు వలికి వెడలిరి. పౌరులు కౌరవుల నిం

సాగిరి. అది విని ధృతరాష్ట్రండు కొడుకుల దుర్మ
బున నిక నేమిపుట్టునో యని వగచి విదురుం బిలిచి
డవు లెట్లుపోయిరి? వారి మొగంబు లెట్లుండె? విన
తు చెప్పుమని యడిగిన నతని కతఁ డిట్లనియె.

ధర్మజుండు వస్త్రాంతమున వదనంబు గప్పికొని యేగె.
సేనుండు బారలు చాచికొని యరిగె. ఇసుము చల్లుచు
ద్రపుత్తుండు చనియె. భూరేణు లిప్తశరీరుడై నకు
డు పోయె. అధోవక్త్రుడై సహదేవుండు నడచె. వివృత
యై పాంశాలి బయలుదేటె. రాద్రయామ్య సామగాన
భరితాస్యుడై ధౌమ్యుండు మునుగ వెడలె.

అనిన నట్లే వారు వోయిరని ధృతరాష్ట్రండు
చ్చింప విదురుం డిట్లనియె. నిజరూక్షలోకన జనదాహ
యంబున ధర్మజుం డట్లేగె. బాహుదర్పము నేర్పునఁ జూప
జ్ఞెనని వాయుపుత్తుం డట్టులు వోయె. ఇంతకంటఁ దలు
ంగ శరంబులేసి పగఱఁ జేటతునని యిసుము సల్లుచు ఫల్లు
లం డరిగె. దుఃఖానుభావంబున కనుచితంబైన సుందరరూ
పంబు చూచి జనులు దుఃఖాపకుండ ధూళిధూసరిత శరీరుండై
కులుండు నడచె. దీనత నొందిన తన మొగంబు గన్నవారి
కెగగునని సహదేవుఁ డధోముఖుండై చనియె.

చ. తడిసిన యేకవక్త్ర పరి

ధానముతోడ విముక్త కేశయై

98—4 ప్ర వృద్ధ పాండు వము

తొడరుచు దుఃఖభావమున

ద్రోవదివోయె మహాహవంబునన్

బడిన నిజేశ మిత్త సుత

బంధుజనంబుల శోకవేదనం

గడుకొని యిట్టులేగుదురు

కౌరవభామిను లివ్వధంబునన్.

భారతరణనిహతు లగు కౌరవుల పరలోకక్రియలు
సూచించి ధౌమ్యుఁ డవ్విధి నడచె.

ఆ పలుకులు విని యంధనృపతి బలవద్విరోధంబు
వంశక్షయకరంబును బ్రజాక్షయకరంబు నని వెచ్చనూర్చు
చుండె. అపుడు సౌజయుండు “రాజేంద్రా! పాండవులు
తమ్ముని కొడుకులని కాని ధర్మికులని కాని శాంతచిత్తులని
కాని వగవక రాజ్యదూరులఁ జేసితివి. కోరిక నెఱవ
పిదపఁ బై కిట్లేల వగచెదు? నీ పడ్డుపడియున్న నీ కొడు
కుల వలన నింత పుట్టునే? ఏతత్ఫలంబు పూర్ణంబుగ ననుభ
వించు కాలము తూర్ణంబు రాకుండునే?” యని యెత్తి
యధిక్షేపించె. విదురుఁ డది విని “యిప్పుడేని మించినది
గలదే? వంచన వదలి పాండవులఁ బ్రార్థించి తెచ్చి వారి
రాజ్యంబున నిలిపినఁ గాతీయ లేల పుట్టు?” ననిన విననియ
టాంబికేయుం డుపేక్షించె.

V.Rd 60
7/12/31/33

శ్రీకృష్ణార్పణమః.

అమృతమునకు సిద్ధముగనున్న పుస్తకము

అపూర్వ అయినవి.

1	విజయవాచకము	మొదటి తరగతి	0—3—
2	"	రెండవ తరగతి	0—3—
3	"	మూడవ తరగతి	0—4—
4	"	నాలుగవ తరగతి	0—5—
5	"	ఐదవ తరగతి	0—6—

ఉ ప వా చ క ము లు

6	శ్రీకృష్ణుడు		0—6—
7	పుష్పద్ధి పాండవము		0—8—
8	సాత్వాత రాఘవము		0—10—
9	ఏకాదశావలి (చిన్నకథలు)	ప్రథమ ఖండము	0—2—
10	"	ద్వితీయ ఖండము	0—3—
11	"	తృతీయ ఖండము	0—4—
12	"	చతుర్థ ఖండము	0—5—
13	భక్తానుగ్రహము (భువనచక్రత్రము)		0—8—
14	అభయ రాఘవము		0—10—
15	విక్రమ రాఘవము		0—10—
16	వనమాల (భాతరమునుండి పీఠరంపలుడివది)		0—12—
(ఈ పుస్తకము 1908 లేటి, జూన్ నెలకు జాబ్బుగలుగుతూ ప్రచురించబడినది. తనకువచ్చినవారికి మాత్రమే పంపింపబడును. ఇతరులకు పంపింపబడదు.)			
17	శ్రీ రామాయణము		0—3—

రెడ్డిబోధరులు

కామవరము, కామవరము, కామవరము, కామవరము